

ርእስ አንቀጽ

አዲስ ደንብ ለአዲስ ሥራ

የኢትዮጵያ ኦርቶዶክስ ቤተ ክርስቲያን ባለፈው ጥር ወር 1971 ዓ.ም. ዓሥራ ሦስት ጳጳሳትን ከሾመች ወዲህ አዲስ መመሪያ አውጥታለች ከዚህ በፊት መመሪያ ደንብ አልነበራትም ማለት አይደለም ። ግን ጊዜውን ተከትላ ለጊዜው ትውልድ በሚስማማ መንገድ ለመሥራት ትችል ዘንድ ሐዲሳን ጳጳሳትን እንደ ሾመች ሁሉ ደንቡንም በሐዲስ ሥርዐት አውጥታለች ።

አዲሱ ደንብ የመጀመሪያዋ ሐዋርያዊት ቤተ ክርስቲያን ትመራበት የነበረውን ደንብ በመከተል ማንኛውም የቤተ ክርስቲያን ሥራ ክህነታዊ መዐርግ በአላቸው ሰዎች እንዲካሄድ ያዝዛል ። ይህም በመሆኑ የእውነተኛ የቤተ ክርስቲያን ተከታዮች ደስታ ፍጹም ሊሆን ይችላል ተብሎ ይገመታል ።

ለመጀመሪያ ጊዜ በኢየሩሳሌም የተሰበሰበው የቤተ ክርስቲያን ሲኖዶስ በዘመኑ የነበረችው ቤተ ክርስቲያን የምትመራበትን ደንብ ካወጣ በኋላ “..... እኛና መንፈስ ቅዱስ ፈቅደናል” ይላል አዎ ጥንታዊት ቤተ ክርስቲያን ሥራዋን ሁሉ በመንፈስ ቅዱስ መሪነት ትሠራ ነበር ፤ መመሪያ ደንብም በምታወጣበት ጊዜ የመንፈስ ቅዱስ ኃይልና ፈቃድ ከመሪዎችዎ ጋር እንደ ነበሩ በላይ የጠቀስነው ጥቅስ ያረጋግጣል ። ከዚህም የተነሣ በየጊዜው ያወጣቸው ሕጎች ለጊዜው ብቻ ሳይሆኑ ለዛሬዎም ቤተ ክርስቲያን ትምህርት ሆነው ኖረዋል ። ለምሳሌ ፡- ዲድስቅልያ ፤ አብጥሊስ ፤ ግጽውና ሥርዐት በመባል የታወቁት መጻሕፍት የመጀመሪያዋ ሐዋርያዊት ቤተ ክርስቲያን መመሪያ ደንቦች እንደነበሩ የሥነ ጽሑፋቸው ይዘት ያስረዳል ። እነዚያም በመንፈስ ቅዱስ ፈቃድ የተሠሩ ስለነበሩ ከተሠራባቸው በኋላ እንዲናቁና እንዲወድቁ አልተደረጉም ። እንዲያውም ከቅዱሳን መጻሕፍት ገብተው እንዲቆጠሩ አንዳንድ አብያተ ክርስቲያናት ይፈቅዳሉ ።

በዚህ አንፃር የዛሬዋ ቤተ ክርስቲያን መሪዎችም የሚሠሩ ከመንፈስ ቅዱስ ፈቃድ ጋር እንጂ በራሳቸው ፈቃድ ብቻ አይደለም ። ለምን? በቀድሞዋ ቤተ ክርስቲያን መሪዎች አድርገው የነበረ መንፈስ ቅዱስ በዛሬዎም ቤተ ክርስቲያን መሪዎች አድርገው የማይታወቅ ተስፋ በክርስቶስ ተሰጥቷልና ። ስለዚህ በቅዱስ ሲኖዶስ የሚወጣው ደንብ ሁሉ የሰዎች ሥራ ብቻ ሳይሆን የመንፈስ ቅዱስም ነውና ክርስቲያኖች ስለሰዎች ክብር ሳይሆን ስለመንፈስ ቅዱስ ክብር ይቀበሉታል በአፈጻጸም ሥርዐት ጊዜ የመንፈስ ቅዱስን ፈቃድ እንደመፈጸም አድርገው በሥራ ያውሉታል ። ከጥንት ጀምሮ የነበረ ሥርዐተ እምነታቸውን ይዘው የሚገኙ አብያተ ክርስቲያናትን ብንመለከት በሲኖዶስ የወጣ መመሪያ ሕግ ለማንኛውም የቤተ ክርስቲያን አስተዳደር ምንጭ ነው ሲኖዶሱም ለሃይማኖት ውሳኔዎች ሁሉ መድበል ነው መጽሐፍ ቅዱስ ደግሞ የትምህርት ሁሉ ምንጭ እንደሆነ ይታመናል ። ስለዚህ እነዚህ ሦስት ነገሮች ጉን ለጉን ይኖራሉ ። ምክንያቱም ቤተ ክርስቲያን ያለ መጽሐፍ ቅዱስ ያለ ሲኖዶስና መመሪያ ደንብ ልትኖር አትችልምና ። የኢትዮጵያ ኦርቶዶክስ ቤተ ክርስቲያንም ይህን ሥርዐት ትቀበላለችና በአዲሱ ሲኖዶስ የወጣውን መመሪያ ደንብ ለአስተዳደር መሠረት ሲኖዶሱን ለእምነት ወሳኝ መጽሐፍ ቅዱስንም ለትምህርት ምንጭ አድርጋ ትሠራለች ታሠራለችም የሥራ አፈጻጸምም በመንፈስ ቅዱስ ፈቃድና መሪነት እንደሆነ ታምናለች ። የቤተ ክርስቲያን መሪዎች ፈቃድ የመንፈስ ቅዱስ ፈቃድ ነውና ።



# አዲሱ የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ

የካቲት 12 ቀን 1971 ዓ.ም.

የኢት/ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ አባላት ምልዓተ ጉባኤ አድርጎ ለቤተ ክርስቲያናችን መተዳደሪያ የተረቀቀውን የሲኖዶስ ደንብ የሲኖዶሱ ዐባላት በፊርማቸው አጽድቀዋል ።

## የሲኖዶሱ ዐባላት ስም ዝርዝር

- 1ኛ/ ብፁዕ ወቅዱስ አቡነ ተክለ ሃይማኖት ፓትርያርክ ሊቀ መንበር
- 2ኛ/ ብፁዕ አቡነ አብርሃም
- 3ኛ/ ” ” እንድርያስ
- 4ኛ/ ” ” ማቴዎስ
- 5ኛ/ ” ” መቃርዮስ
- 6ኛ/ ” ” ዜናማርቆስ
- 7ኛ/ ” ” በርተሎሜዎስ
- 8ኛ/ ” ” ናትናኤል
- 9ኛ/ ” ” ዘካርያስ
- 10ኛ/ ” ” መርሐክርስቶስ
- 11ኛ/ ” ” ኤልሣዕ
- 12ኛ/ ” ” ሰላማ
- 13ኛ/ ” ” ታዲዎስ
- 14ኛ/ ” ” መርቆሬዎስ
- 15ኛ/ ” ” ይስሐቅ
- 16ኛ/ ” ” ሳሙኤል
- 17ኛ/ ” ” ማትያስ
- 18ኛ/ ” ” ጎርጎርዮስ ናቸው ።



### መግቢያ

በስመ አብ ወወልድ ወመንፈስ ቅዱስ አሐዱ አምላክ አሜን ።

የኢትዮጵያ ኦርቶዶክስ ተዋህዶ ቤተ ክርስቲያን ከተመሠረተችበት ከ330 ዓ.ም. ጀምሮ እስካሁን ድረስ የምትተዳደረው ሐዋርያትና ሊቃውንት በወሰኑት ቀናና መሠረት ነው ። በየጊዜው ጳጳሳቷ ሲኖዶስ እያደረጉ የሐዋርያትን ትምህርት የማያፋልስ እንደዘመኑ ተጨባጭ ሁኔታ ምዕመናንን ለማገልገል የሚመች ሥርዓት ይሠራሉ ። ይህም በሕገ ቤተ ክርስቲያን የተፈቀደ ነው ።

ከዚህም ጋር በቤተ ክርስቲያን አስተዳደር ውስጥ አለመግባባት ቢፈጠር በፍትሕ መንፈሳዊ መወሰን ያለ በት መሆኑን በመገንዘብ በጠቅላላው ቤተ ክርስቲያናችን በአስተዳደር በአገልግሎትና (በመግቦት) ሀብት በኩል በራሷ ሕግና ሥርዓት በመመራትና በመደራጀት እንድትራመድ በማድረግ በሕግጋት ሁሉ ባለቤት በልዑል እግዚአብሔር አጋዥነት የኢትዮጵያ ኦርቶዶክስ ተዋህዶ ቤተ ክርስቲያን ቅዱስ ሲኖዶስ ባለው መንፈሳዊ ሥልጣን መሠረት ይህን ሕግ አውጥቷል ።



ምዕራፍ 1 :

አንቀጽ 1 :

አጭር ርእስ :

ይህ ደንብ የኢትዮጵያ ኦርቶዶክስ ተዋሕዶ ቤተ ክርስቲያን 1971 ዓ.ም. የቅዱስ ሲኖዶስ ደንብ ተብሎ ሊጠቀስ ይችላል ።

ትርጓሜ :

ሀ/ የኢትዮጵያ ኦርቶዶክስ ተዋሕዶ ቤተ ክርስቲያን :

የኢትዮጵያ ኦርቶዶክስ ተዋሕዶ ቤተ ክርስቲያን ማለት ፡ ከአምስቱ የምሥራቅ አብያተ ክርስቲያናት (ግብፅ ፡ ሶርያ ፡ አርመንና ሕንድ) አንድ የምትሆን ክርስቶስን አንድ አካል አንድ ባሕርይ ብላ የምታምን የሀገሯን ህልውና በታሪክ በነፃነት በባህል በሥነ ጽሑፍ ጠብቃ የኖረች የምትኖር የኢትዮጵያ ጥንታዊት ቤተ ክርስቲያን ማለት ነው ።

ለ/ ሲኖዶስ ማለት ሕገ ቤተ ክርስቲያንን ለመወሰን የሚደረግ የጳጳሳት ጉባዔ ነው ። ሲኖዶስ በሐዋርያት ጊዜ ቆኖና ቤተ ክርስቲያንን ለመሥራት ተጀምሯል ። ከሐዋርያት በኋላ የተነሡ ሊቃነ ጳጳሳት ጳጳሳትና ኤጲስ ቆጶሳት ቤተ ክርስቲያንን ምድራዊና ሰማያዊ ምግብና ለመመገብ ሲኖዶስ እያደረገ ድንጋጌና ውሳኔ አስተላልፏል ። የሐዋ. ሥራ ምዕ. 15. ቁጥር 19-20 ።

ሐ/ የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ ፡ የኢትዮጵያ ኦርቶዶክሳዊ ተዋሕዶ ቅዱስ ሲኖዶስ ማለት ፡ ፓትርያርኩ ፡ ሊቃነ ጳጳሳትና ኤጲስ ቆጶሳት የሚያደርጉት ዐቢይ ጉባዔ ነው ።

አንቀጽ 2 :

የቅዱስ ሲኖዶስ ዓላማ ፡

1. ቅድስት ቤተ ክርስቲያንን ለመጠበቅና አገልግሎትም የተሟላ እንዲሆን ለማድረግ
2. አገልጋዮቿን ካህናትን በሐዋርያዊ ተግባር ለማደራጀትና እንደዚሁም ችሎታቸውንና ኑሯቸውን ለማሻሻል ፤
3. ምእመናንን ለማብዛትና እንደዚሁም በመንፈሳዊ ዕውቀት ታንጸው በምግባር ፡ በሃይማኖት ጸንተው በክርስቲያናዊ ሕይወት ተጠብቀው እንዲኖሩ ለማድረግ ፤
4. የቤተ ክርስቲያንን አስተዳደር ለማሻሻልና በግናቸውም ጉዳይ ራሷን ለማስቻል ፤
5. ወጣቶች የአባቶቻቸውን እምነትና ባህል ጠብቀውና አክብረው እንዲኖሩ (ለመኖር እንዲችሉ) ጥረት ማድረግ ፤

ተግባር

የሲኖዶሱ ተግባር በጠቅላላው በቤተ ክርስቲያን አስተ

ዳደር የበላይ ኃላፊ ሆኖ ተቆጣጥሮ ማሠራት ።

ሀ/ የክርስቶስን ወንጌል መንግሥት ቀኖና ቤተ ክርስቲያንን ማስተማርና ማስፋፋት ፡

ለ/ መንፈሳውያን ትምህርት ቤቶችን ማቋቋምና ማደራጀት ፡

ሐ/ የቤተ ክርስቲያንን አስተዳደርና አገልግሎት በቀኖና ቤተ ክርስቲያን መሠረት እያሻሻሉ መሥራት ፡

መ/ ሕገ ቤተ ክርስቲያን በሚፈቅደው መሠረት በሲኖዶስ የተወሰኑትን ሕግጋት ፡ መመሪያዎች ፡ ደንቦች ትእዛዞችና ውሳኔዎች ማስፈጸም ።

አንቀጽ 3 :

የቅዱስ ሲኖዶስ አባሎች ፡

የኢትዮጵያ ፓትርያርክና ሊቃነ ጳጳሳት ፡ ጳጳሳት ኤጲስ ቆጶሳት ሆነው በኢትዮጵያ ተዋሕዶ ቤተ ክርስቲያን ሀገረ ስብከቶች የተሾሙ ሁሉ የቅዱስ ሲኖዶስ መደበኛ አባላት ናቸው ።

አንቀጽ 4 :

የቅዱስ ሲኖዶስ ስብሰባ ፡

የቅዱስ ሲኖዶስ ስብሰባ (ሊቀ መንበር) ፓትርያርኩ ነው ። ፓትርያርኩ በረጅም ጊዜ ሕመም ወይም በሀገር ባለመኖሩ ምክንያት ለመገኘት ያልቻለ እንደሆነ ከቅዱስ ሲኖዶስ አባሎች መካከል ፓትርያርኩ የወከለው ስብሰባ ይሆናል ። ነገር ግን ፓትርያርኩ ይህን ለማድረግ በማይችልበት ጊዜ ከሲኖዶሱ አባላት አንዱ በችሎታው በሲኖዶሱ ድምፅ ብልጫ ተመርጦ ስብሰባ ይሆናል ።

አንቀጽ 5 :

የቅዱስ ሲኖዶስ መሰብሰቢያ ጊዜያት ፡

ፍትሕ መንፈሳዊ በአምስተኛው አንቀጽ እንደሚያዘው በዓመት ሁለት ጊዜ በመንበረ ፓትርያርክ ስብሰባ ያደርጋል ። የመጀመሪያው ስብሰባ በጥቅምት 12 ቀን ይሆናል ። የሁለተኛው ስብሰባ ደግሞ ትንሣኤ በዋለ በሃያ አምስተኛው ቀን ይሆናል ። አስቸኳይና ድንገተኛ ጉዳይ ሲያጋጥም ግን ፓትርያርኩ ከሲኖዶሱ ቀዋሚ አባሎችና ከሲኖዶሱ ጸሐፊ ጋር በመመካከር በሲኖዶሱ ጸሐፊ አማካይነት ለምልዕተ ጉባዔ ጥሪ ያደርጋል ። ምልዕተ ጉባዔ የሚባለው መላው የሲኖዶስ አባሎች የሚገኙበት ጉባዔ ነው ። ከአባሎቹ መካከል በቂ መረጃ ያለው እክል ሲያጋጥሙ ግን ጉባዔው ሥራውን ይቀጥላል ።

ምዕራፍ 2 :

አንቀጽ 6 :

ፓትርያርክ ፡

ፓትርያርክ (ሊቀ አበው) ርእስ ሊቃነ ጳጳሳት ማለት ነው ።

አንቀጽ 7 ምርጫ

ቁጥር 1 ፡

ስለ ፓትርያርኩ አመራረጥ ቅዱስ ሲኖዶስ በወሰነው ቁጥር ከሲኖዶሱ አባላት የአስመራጭ ኮሚቴ ይሠየማል ።



ቁጥር 2 መራሮች ፤

ሀ/ የሲኖዶሱ አባላት በሙሉ

ለ/ የገዳማት አበምኔቶች፣ የአድባራት አስተዳዳሪዎች

ሐ/ ከየሀገረ ስብከቱ ከሰበካ ጉባዔያት የተወከሉ የምዕ መናን ተጠሪዎች፣ ከየሀገረ ስብከቱ ከአምስት እስከ ሰባት ሲሆኑ እነዚህም ዕድሜያቸው ከሰላሣ ዓመት ያላነሰ ሆኖ በሕ ገቤተ ክርስቲያን የጸኑ መሆን አለባቸው ።

ቁጥር 3 ተመራሮች ፤

MB

ለፓትርያርክነት ግዕርግ እጩ ሆነው የሚቀርቡ ጳጳ ላት ናቸው ። ይኸውም በሃይማኖትና በቀናና ከሚመስሉን ጋር አንድ ነው ። ቁጥራቸውም ከሁለት ግንስ ፣ ከሦስት መብለጥ የለበትም ። ዕድሜያቸው ከሃምሳ ያላነሰ ከስድሳ አምስት ያልበለጠ ይሆናል ። ከተመራሮቹ ሁሉም እኩል ድምፅ ቧያገኙ አስመራጭ ኮሚቴው ዕጣ አሸግሶ ዕጣው የወጣለት ይሾማል ።

ቁጥር 4 ፤

የምርጫው ሥነ ሥርዓት ከተከናወነ በኋላ በሲኖዶሱ ጸድቆ አዲሱም ፓትርያርክ ቃለ መሐላውን ፈጽሞ መንበ ፍን ይረከባል ።

አንቀጽ 8 ቁጥር 1 ፤

የፓትርያርኩ የግዕርግ ስም ፤

ፓትርያርኩ ከተሾመበት ቀን ጀምሮ “ብፁዕ ወቅዱስ” ይባላል ። ስሙም በመላው የኢትዮጵያ ኦርቶዶክስ ተዋህዶ አብያተ ክርስቲያናት በጸሎት ይጠራል ።

ቁጥር 2 የፓትርያርኩ ሥልጣንና ተግባር

ፓትርያርኩ የኢትዮጵያ ኦርቶዶክስ ተዋህዶ ቤተ ክር ስቲያን ርእስ በመሆኑ መሠረተ ሃይማኖትንና ሥርዓተ ቤተ ክርስቲያንን ይጠብቃል ፣ ያስጠብቃል ፣ የቅዱስ ሲኖዶሱ ንም ጉባዔ ሊቀ መንበር ሆኖ ይመራል ።

ቁጥር 3 ፓትርያርኩ ፤

በኢትዮጵያ ተዋህዶ ቤተ ክርስቲያን ሀገረ ስብከትና በውጭ አገርም የኢትዮጵያ አብያተ ክርስቲያናት የሚሾሙ ትን ጳጳሳትና ኤጲስ ቆጶሳት መንፈሳዊ ፍትሕ አንቀጽ 5 በ ሚያዘው መሠረት ከሲኖዶሱ ጋር ቀብቶ ይሾማል ።

ቁጥር 4 ፤

ሲኖዶሱ ሲሰማግበት ለብፁዓን ጳጳሳት የክብር ስም የመስ ጠት መብት የፓትርያርኩ ነው ።

ቁጥር 5 ፤

ስለ ቤተ ክርስቲያን ጉዳይ የመንግሥት ፈቃድ ማግ

ኘት በሚያስፈልግበት ጊዜ ከሲኖዶሱ ጋር ተመካከሮ የመ ጸጸፍ መብት አለው ።

ቁጥር 6 ፤

የኢትዮጵያ ተዋህዶ ቤተ ክርስቲያን ከሌሎች አብያተ ክርስቲያናትና ከመንፈሳውያን ድርጅቶች ጋር ስለምታደር ገው ግንኙነት ከሲኖዶሱ ጋር ተወያይቶ ይወስናል ።

ቁጥር 7 ፤

የፓትርያርኩ መንበር በቅድስተ ቅዱሳን ግርያም ነው

ቁጥር 8 ፤

የአዲስ አበባ ከተማ የፓትርያርኩ ሀገረ ስብከት ነው ።

አንቀጽ 9 ፤

ከግዕርግ መውረድ ፤

ፓትርያርኩ የተዋህዶ ሃይማኖትን ትምህርተ መለኮት የሚያፋልስ ሕግጋተ ቤተ ክርስቲያንን የማይጠብቅ ግዕር ጉን የሚያጉድፍ ሆኖ ሲገኝ በሲኖዶስ ከተጠና በኋላ በሲኖ ዶሱ ውሳኔ ከግዕርጉ ይወርዳል ።

ምዕራፍ 3

ቁጥር 1 ዐቃቤ መንበረ ፓትርያርክ

ፓትርያርኩ በሞት ሲለይ ተዋህዶ ሃይማኖትን ነገረ መለኮትን በማፋለስ ወይም ክብሩን ባለመጠበቅና በመሳሰ ሉትም ሌሎች ምክንያቶች ከግዕርጉ ሲወርድ ቅዱስ ሲኖዶስ ዕለቱን መርጦ ዐቃቤ መንበረ ፓትርያርክ ይሾማል ። ዐቃቤ መንበረ ፓትርያርኩ በግዕርግ ጽሑፍ ቅድሚያ ካላቸው የሲ ኖዶስ አባላት መካከል ይመረጣል ። ፓትርያርኩ ካረፈ ከአ ርባ ቀን በኋላ ወዲያው የአዲሱ ፓትርያርክ ምርጫ ይጀመ ሬል ።

ቁጥር 2 ተግባር

ዐቃቤ መንበረ ፓትርያርኩ ፣ ፓትርያርክ እስኪሾም ድረስ የነበረውን ጠብቆ ማቆየት እንጂ መሾም መሻር መጪ መርና መቀነስ አዲስ ሥርዓትና ደንቦች ማውጣት አይች ልም ።

ቁጥር 3 ፤

በፓትርያርክ ምርጫ ጊዜ የሲኖዶሱ ሊቀ መንበር ሆኖ ምርጫውን ያስፈጽማል ፣ እሱ ግን ከተመራሮቹ አይገባም ።

ምዕራፍ 4

ቁጥር 1 የኤጲስ ቆጶሳት ምርጫ ፤

ኤጲስ ቆጶስ ማለት የቤተ ክርስቲያን የበላይ ኃላፊና ጠባቂ ማለት ነው ።



ቁጥር 2 ፣

በኢትዮጵያ ኦርቶዶክስ ተዋሕዶ ቤተ ክርስቲያን ቀኖ ና መሠረት የኤጲስ ቆጶሳት ምርጫ በድንግልና ከመነኮሱ ቆሞላት መካከል ይሆናል ።

ቁጥር 3

ለኤጲስቆጶስነት የሚመረጥ ቆሞስ የሚከተሉትን አሟልቶ ሲገኝ ነው ።

ሀ/ በትውልድ ኢትዮጵያዊ

ለ/ በሃይማኖት ተዋህዶ-ኦርቶዶክስ

ሐ/ ከምንኩስና በኋላ በገዳም ቢያንስ ለ3 ዓመት ያገለገለ

መ/ በትምህርት ሃይማኖት ወይም በነገረ መለኮት በቂ ችሎታ ያለውና ቀኖና ቤተ ክርስቲያንን ጠንቅቆ ያወቀ ፤

ሠ/ ሲኖዶሱ በሚያቋቁሙ የካህናት ማህልጠኛ የሚሰጠውን ትምህርት ፈጽሞ በቂ የምሥክር ወረቀት ያለው ፤

ረ/ በግብረ ገብነቱ የተመሰገነ

ሰ/ ሙሉ አካል ያለው ጤንነቱ የተሟላ

ሸ/ ያስተዳደር ልምድና ችሎታ ያለው

ቀ/ ዕድሜው ከአርባ ያላነሰ ከሃምሳ አምስት ያልበለጠ መሆን አለበት ።

ቁጥር 4 የኤጲስ ቆጶሱ አመራረጥ

በምዕራፍ 2 በአንቀጽ 1 በተጠቀሰው መሠረት ይፈጸማል ።

ቁጥር 5 የኤጲስ ቆጶሱ የማዕርግ ስም

ኤጲስ ቆጶሱ ከተሾመበት ቀን ጀምሮ “ብፁዕ” ይባላል ስሙም በጸሎት ጊዜ በሀገረ ስብከቱ ይጠራል ።

ቁጥር 6 የኤጲስ ቆጶሱ ሥልጣንና ተግባር

በየሀገረ ስብከቱ የተሾመው ጳጳስ ቅዱስ ሲኖዶስ ከወሰነው ትእዛዝ ሳይወጣ በተሰጠው ሀገረ ስብከት ለቅዱስ ሲኖዶስ ተጠሪ ሆኖ ከሐዋርያትና ከአበው ሊቃውንት ሲያያዝ የመጣውን የቤተ ክርስቲያን ሕግና ሥርዓት ጠብቆ ይሠራል ያሠራልም ። ካህናትንና ምዕመናንን በመንፈሳዊ መሪነቱ ለማስተማርና ምሥጢራተ ቤተ ክርስቲያንን ለመፈጸምና ለማስፈጸም ለማናቸውም አስተዳደር ሙሉ መብት አለው ።

ቁጥር 8 ግዴታ ፣

ሀ/ ኤጲስ ቆጶሱ በቅዱስ ሲኖዶስ ፈቃድ ካልሆነ በቀር ከሀገረ ስብከቱ ውጭ ከአሥራ አምስት ቀን የበለጠ መቆየት አይችልም ፤

ለ/ በግመት ሁለት ጊዜ ለሚደረገው ምልዓተ ጉባዔ የሥራ ፍሬውን ማቅረብ አለበት ፤

ሐ/ ጳጳሱ በጊዜ ዕረፍቱ የጳጳስነት ተልዕኮውን ሲፈጽም ከኖረበት ሀገረ ስብከት ውጭ መቀበር አይገባውም ፤

መ/ ያለ በቂ ምክንያት የጳጳስነት ማዕርጉን በፈቃዱ እንዲተው አይፈቀድለትም ።

አንቀጽ 10 ቁጥር 1

ከማዕርግ መውረድ በምዕራፍ 2 በአንቀጽ 9 በተጻፈው መሠረት ይፈጸማል ።

ቁጥር 2 ስለ ኤጲስ ቆጶስ ዝውውር

በመንፈሳዊ ፍትሕ አንቀጽ 5 በተወሰነው መሠረት ለከፍተኛ ዕድገት ወይም በሌላ ምክንያት በቅዱስ ሲኖዶስ ተጠንቶ ካልሆነ በቀር ኤጲስ ቆጶሱ ተቀብቶ ከተሾመበት ሀገረ ስብከት አይዛወርም ። ይህ ቀኖና በኛ ብቻ ሳይሆን በሌሎችም አጋት የምሥራቅ አብያተ ክርስቲያናት የሚሠራበት ስለሆነ መተላለፉ ቤተ ክርስቲያናችንን ያስነውራል ።

ቁጥር 3 የሊቀ ጳጳሱ ከተልዕኮ ማረፍ

ጳጳሱ ከጳጳስነት ተልዕኮው የሚያርፈው በሕመምና በዕድሜ ምክንያት ለመሥራት የማይችል ሲሆን ነው ። በሀገረ ስብከቱ ስሙ በጸሎት ጊዜ ይጠራል ።

ምዕራፍ 5

አንቀጽ 11 የሲኖዶሱ ጸሐፊ

የሲኖዶሱ ዋና ጸሐፊ ከሲኖዶሱ አባላት መካከል በሲኖዶሱ ተመርጦ ይሾማል ። የሲኖዶሱ ጽ/ቤት ለሲኖዶሱ ተጠሪ ሆኖ በሲኖዶሱ ዋና ጸሐፊ ይመራል ።

ቁጥር 1 ተግባርና ሥልጣን

የሲኖዶሱ ዋና ጸሐፊ ለሲኖዶሱ የሚቀርበውን ርእስ ነገር (አጀንዳ) እያዘጋጀ ለሲኖዶሱ ያቀርባል ።

ቁጥር 2

በሲኖዶሱ ስብሰባ ላይ እየተገኘ የሲኖዶሱን ቃለ ጉባዔ ይይዛል ።

ቁጥር 3

ከሲኖዶሱ የሚሰጡትን ትእዛዞች ወደጽሕፈት ቤቱ ያስተላልፋል ፤ ይቆጣጠራል ፤

ቁጥር 4

በየጊዜው የሚተላለፈው የሲኖዶሱ ውሳኔ ከሥራ ላይ ካልዋለ የሲኖዶሱ ጸሐፊ ለሲኖዶሱ ያቀርባል ሲኖዶሱም ተገቢውን ርምጃ ይወስዳል ።



ቁጥር 5

ሲኖዶስን የሚመለከት ማንኛውንም ጉዳይ በሲኖዶስ ሳያስወስን ማስተላለፍ አይችልም ፤ ቢያስተላልፍም ሕጋዊ ሆኖ አይጸናም ።

ቁጥር 6

ልዩ ስብሰባ እንዲደረግ ባስፈለገ ጊዜ የሲኖዶሱ ጸሐፊ ከዘወትር ቀዋሚ አባላት ጋር በመመካከር የሲኖዶሱን አባላት በጽሑፍ ይጠራል ።

ቁጥር 7

ዘመንበረ ፓትርያርኩ አንድ ጽ/ ቤትና መዝገብ ቤት ይኖረዋል ።

ቁጥር 8

የሲኖዶሱን ማኅተምና ስነዶችን ተረክቦ በጥብቅ ይይዛል ፤

ቁጥር 9

የሲኖዶሱ ዋና ጸሐፊ ምርጫ በየሁለት ዓመቱ ይፈጸማል ፤ አስፈላጊ ሆኖ ከተገኘ በድጋሚ ለመመረጥ ይችላል ።

ቁጥር 10

የዋና ጸሐፊው ተጠሪነት ለሲኖዶሱ ነው ።

ምዕራፍ 6

አንቀጽ 12

የሲኖዶሱ ምክትል ጸሐፊ

የሲኖዶሱ ምክትል ጸሐፊ መዐርጎ/ቁምስና ካላቸው መነሻነት መካከል ችሎታው ተመዝና በሲኖዶሱ ይመረጣል ።

ቁጥር 1 ተግባር

ዋና ጸሐፊው ባለበት ረዳት ሆኖ ፣ በሌለበት ዋና ጸሐፊውን ወክሎ ይሠራል ።

ቁጥር 2

ምክትል ጸሐፊው ተጠሪነቱ ለዋናው ጸሐፊ ነው ።

ምዕራፍ 7

የሲኖዶሱ ተጠሪዎች

በፓትርያርኩ ሊቀ መንበርነት ከቅዱስ ሲኖዶስ አባላት መካከል ሦስት ጳጳስነት ከሲኖዶሱ ዋና ጸሐፊ ጋር በየስድስት ወር ተራ ገብተው የቤተ ክርስቲያንን አስተዳደር ይመራሉ ። ለምልዓተ ጉባዔ የሚቀርበውንም ርእሰ ነገር ያዘጋጃሉ ።

ጳጳሱ ፣ ይህም ሲሆን ተራ ገብተው ሀገረ ስብከታቸውን እየጉ በኙ ነው ።

ምዕራፍ 8

አንቀጽ 13

የመንበረ ፓትርያርኩ መምሪያ ዋና ጸሐፊ ፣

በቅዱስ ሲኖዶሱ ተመርጦ አንድ ጳጳስ ዋና ጸሐፊ ሆኖ በፓትርያርኩ ይሾማል ።

ቁጥር 1 ተግባር

ተጠሪነቱ ለፓትርያርኩ ሆኖ ቅዱስ ሲኖዶሱ ስለ ቤተ ክርስቲያን አስተዳደር በየጊዜው የሚወስናቸውን ጉዳዮች ለየሀገረ ስብከቱ መንበረ ጳጳስና ጽ/ ቤት ያስተላልፋል ፤ ይቆጣጠራል ። ከየሀገረ ስብከቱ የሚቀርቡትንም ጥያቄዎች እንደአስፈላጊነታቸው ይፈጽማል ፤ ያስፈጽማል ።

ቁጥር 2

የዋናው ጽ/ ቤት የልዩ ልዩ ክፍል መምሪያዎችንና በውስጣቸው የሚገኙትን ዘርፎች ይመራል ።

ቁጥር 3

ከቤተ ክርስቲያን አቋም ጋር የሚስማሙ ሥራዎችን በማካሄድና ለቤተ ክርስቲያን ትምህርት የሰብከትና የአገልግሎት ዓላማ የገንዘብ ምንጭ በማስገኘት የቤተ ክርስቲያን ንብረት የሚለማበትን ፣ ጥቅም የሚያስገኝበትን ዘዴ እያጠናከሩ ለሥራ ላይ ከመዋሉ አስቀድሞ ለሲኖዶስ ያቀርባል ።

ቁጥር 4

በየዓመቱ በርክቦ ካህናት ጉባዔ የዓመቱን የሥራ ፍሬ የወደ ፊትም ዕቅድ የሚያስረዳ መግለጫ ለሲኖዶሱ ያቀርባል ።

ቁጥር 5

የቤተ ክህነትን ጠቅላላ የዓመት ባጀት አዘጋጅቶ በጾመቱ ለርክቦ ካህናት ምልዓተ ጉባዔ ለሲኖዶሱ አቅርቦ ያስፈቅዳል ።

ቁጥር 6

ማንኛውም ወጭ የሚደረገው በሱ ፊርማ ነው ፤ እሱ በሌላ ጊዜ በሱ አሳሳቢነት በሚወከለው ሰው ይንቀሳቀሳል ።

ቁጥር 7

ከዚህም ሌላ ቅዱስ ሲኖዶስ የሚወስንለትን ሌላም ተግባር ሁሉ ይፈጸማል ።



አንቀጽ 14

ቁጥር 1

የአስተዳደር መምሪያ

በአስተዳደሩ መምሪያ የሚገኙ :

ሀ/ የሊቃውንት ፣ የሥነ ጽሑፍ የድርሰትና የማስታወቂያ ፣

ለ/ የትምህርት ፣ የሰብከት የካህናት ማሠልጠኛና የወጣቶች መምሪያ ፣

ሐ/ የሰበካ ጉባዔና የካህናት አስተዳደር መምሪያ ።

መ/ የጥንታውያን ቅርሳቅርሶችና የመጻሕፍት ጥበቃ መምሪያ ፣

ሠ/ የገንዘብና የንብረት ክፍል መምሪያ

ረ/ የገዳማትና የአድባራት መምሪያ

ሰ/ የውጭ ግንኙነትና የልማት መምሪያ

ሸ/ የፍትሕ መንፈሳዊ መምሪያ

አንቀጽ 15 ቁጥር 2

መንበረ ጳጳስና

የሀገረ ስብከት መንበረ ጳጳስና መምሪያ

ሊቀ ጳጳሱ በሀገረ ስብከቱ ጽ/ቤት ይኖረዋል ፣ ለሀገረ ስብከቱ ጽ/ ቤት የሥራ ልምድና ችሎታ ያለውን ቆሞስ ወይም ቁስ መርጦ ዋና ጸሐፊ ፣ ሊቀ ካህናት ብሎ ይሾማል ፣ የመምሪያው መጠን እንደአስፈላጊነቱ ለዋናው ጽ/ቤት በም.8 በአንቀጽ 14 በቁጥር 1 እንደተጻፈው ይፈጸማል ።

ምዕራፍ 9

የኢትዮጵያ ኦርቶዶክሳዊት ተዋህዶ ቤተ ክርስቲያን መብት ቤተ ክርስቲያናችን አምላክ የመሠረታት እንደመሆኑ መጠን ከፖለቲካ ነፃ ሆኖ የራሷን በራሷ ለማስተዳደር መብት አላት ።

ሀ/ ባቋቋመችቸው ት/ቤቶች ሃይማኖቷንና ባህሏን ለማስተማር ፣

ለ/ ንብረቷንና አካባቢዋን ለማስከበር ፣

ሐ/ የሰንበት ትምህርት ቤቶችንና የበጎ አድራጎት ድርጅቶችን ለማቋቋም ፣

መ/ የአሁኑና የሌሎችንም ዐበይት በዓላት ለማክበር ለማስከበር ፣

ሠ/ ካህናት ፣ ኤጲስ ቆጶሳትና ሊቃና ጳጳሳት የቤተ ክርስቲያን ሥራቸውን በሚመለከት ጉዳይ ቢከሰሱ በቅዱስ ሲኖዶስ ጉባዔ ይታይላቸዋል እንጂ ወደሥጋዊ ዳኝነት እንዳይመራ ለማድረግ ፣

ረ/ ቤተ ክርስቲያናችን ሕጋዊ አካል ያላት እንደመ

ሆኑ መጠን መብቷንና ልዕልናዋን የሚጻፈላት... መንግሥት ጸጥታዋን በመጠበቅ ህልውናዋን አውቆ እንዲያከብርላት የመጠየቅ መብት አላት ።

አንቀጽ 16 የቤተ ክርስቲያን ግዴታ

ከላይ እንደገለጥነው ቤተ ክርስቲያናችን አምላክ የመሠረታት እንደመሆኑ መጠን ከመንግሥት ፓርቲ ገለልተኛናት ፣ ይህም ሲባል ድንበር ለማፍረስ የሕዝቧን አንድነት ለመለያየትና ኢትዮጵያን ለመከፋፈል የሚነሳውን ማንኛውንም ተገንጣይና የውጭ ጠላት በመቃወም ድርሻዋን ታበረክታለች ፣ ይህም ባለፈው ታሪክ የታወቀላት ነው ።

ምዕራፍ 10

አንቀጽ 17

ቁጥር 1 ስለ አብያተ ክርስቲያናት አተካከል

በሀገረ ስብከቱ ጳጳስ ፈቃድ ካልሆነ በቀር ቤተ ክርስቲያን መትከል በቅዱስ ሲኖዶስ የተከለከለ ነው ።

ቁጥር 2

የቤተ ክርስቲያን መሠረት ሲጣልም ሆነ አዲስ ቤተ ክርስቲያን ሲባረክ በኤጲስ ቆጶሱ ወይም እሱ በሚወክለው በቆሞሱ ካልሆነ በቀር ከቤተ ክርስቲያን አይቆጠርም ።

ምዕራፍ 11

አንቀጽ 18

የየክፍላተ ሀገሩ ሀገረ ስብከት መንበረ ጳጳስና ምድብ መንበር

1ኛ/ የፓትርያርኩ መንበር አዲስ አበባ መንበረ ፓትርያርክ ቅድስተ ቅዱሳን ሆኖ በአዲስ አበባ አካባቢ የሚገኙት አብያተ ክርስቲያናት የፓትርያርኩ ሰበካ ካናቸው ።

ሀገረ ስብከት	መንበር	ከተማ
2ኛ/ የሸዋ ሀገረ ስብከት	»	አዲስ አበባ
3ኛ/ የወሎ ሀገረ ስብከት		ደሴ
4ኛ/ የትግራይ ሀገረ ስብከት	»	መቀሌ
5ኛ/ የኤርትራ ሀገረ ስብከት	»	አሥመራ
6ኛ/ የጉንደር ሀገረ ስብከት	»	ጉንደር
7ኛ/ የጉጃም ሀገረ ስብከት	»	ደብረ ማርቆስ
8ኛ/ የሐረርጌ ሀገረ ስብከት	»	ሐረር
9ኛ/ የወለጋ ሀገረ ስብከት	»	ነቀምት
10ኛ/ የኢሉባቦር ሀገረ ስብከት	»	መቱ
11ኛ/ የከፋ ሀገረ ስብከት	»	ጅማ



- 12ኛ/ የሲዳሞ ሀገረ ስብከት » አዋላ
- 13ኛ/ የአርሲ ሀገረ ስብከት » አሰላ
- 14ኛ/ የጋሞ ጉፋ ሀገረ ስብከት » አርባ ምንጭ
- 15ኛ/ የባሌ ሀገረ ስብከት » ጉባ
- 16ኛ/ የአጋዴን » ጅጅጋ
- 17ኛ/ የኢየሩሳሌም » ዴርሙልጣን
- 18ኛ/ የአሜሪካን አብያተ ክርስቲያን ሀገረ ስብከት » ኒው ዮርክ ይሆናል።

ከዚህም ሌላ እንደሀገሩ ስፋት አስፈላጊ በሆኑ አውራጃዎች የሀገረ ስብከት መንበር ግዳጃም ሲያስፈልግ እንደአስፈላጊነቱ በቅዱስ ሲኖዶስ ተመክሮ ይወሰናል ። በየሀገረ ስብከቱ መንበረ ጳጳስና ዋና ከተማ ውስጥ ከሚገኙት አብያተ ክርስቲያናት በአቅራቢያ ያለው መንበረ ጳጳስና ይሆናል ።

ምዕራፍ 12

የቤተ ክርስቲያናችን የውጭ ግንኙነት

ቁጥር 1

ከምሥራቅ አርቶዶክስ አብያተ ክርስቲያናት አሪየን ታል ቸርችስ ከግብፅ ፣ ከሶሪያ ፣ ከአርመን ፣ ከሕንድ ጋር የነገረ መለኮትና የምሥጢራተ ቤተ ክርስቲያን ግንኙነት ስላለን በመንበራችን ይቀድሳሉ ፣ በመንበራቸው እንቀድሳለን ፣ የቁርባን አንድነት አለን የክህነት ቀኖናችንም አንድ ነው ።

ከሌሎች አብያተ ክርስቲያናት ጋር ግን የነገረ መለኮትና የምሥጢራተ ቤተ ክርስቲያን አንድነት ስለሌለን ግን ኙነታችን የክርስቲያን ወንድማማችነት ብቻ ነው ። በቁርባን አንገናኝም የክህነት ቀኖናችንም አንድ አይደለም ።

ምዕራፍ 13

የአፈጻጸም ሥነ ሥርዓት

ይህ የሲኖዶስ ደንብ ቅድስት ቤተ ክርስቲያንን ለመጠበቅ ፣ ምዕመናንን ለመምራት የወጣ ሕግ ስለሆነ ከሥራ ላይ እንዳይውል በቀጥታም ሆነ በተዘዋዋሪ መንገድ የሚቃወም የግይደጽምና የማያስፈጽም ቢኖር በመጀመሪያ ምክርና ማስጠንቀቂያ ይሰጠዋል ። የማይመለስ ሆኖ ከተገኘ ቅድስት ቤተ ክርስቲያን ታወግዘዋለች ። ካሁን በፊት ለቅዱስ ሲኖዶስ መመሪያ ወጥተው የነበሩ ደንቦች በዚህ ተሻሽለዋል ።

ይህ ደንብ በቅዱስ ሲኖዶስ ከጸደቀበት ጊዜ ጀምሮ በሥራ ላይ ይውላል ።

ይህ ደንብ ወደፊት አስፈላጊ ሆኖ ሲገኝ በቅዱስ ሲኖዶስ ስፈቃድና ትእዛዝ ሊሻሻል ይችላል ።



# የኢትዮጵያ ኦርቶዶክስ ተዋሕዶ ቤተ/ክርስቲያን

## የአስተዳደር መምሪያ የውስጥ ደንብ

### ክፍል 1

1. ይህ መምሪያ እንደሌላው መምሪያ ቤት ሁሉ የጊዜውን የአስተዳደር ፈለግ ተከትሎ ይሠራበታል።
2. የቤድ ሠራተኞች ከተላላኪ እስከ ዋናው ጸሐፊ (ኤጲስ ቆጶስ) በቤተ ክርስቲያን ደግሞ ከዲያቆን እስከ ዋናው አስተዳዳሪ ድረስ እንዲሁም በዘበኝነትም ሆነ በጽዳት በልዩ ልዩ የመንፈሳዊ አገልግሎት ተግባር በደመወዝ የተቀጠሩ ሁሉ በአንድነት ተጠቃለው የቤተ ክህነት ሠራተኞች ይባላሉ።
3. ሀ/ የመንበረ ፓትርያርክ ጽ/ቤት የሥራ መመሪያ ክፍሎች ይኖሩታል።  
ለ/ በሀገረ ስብከቱ ጽ/ቤትም ይህንኑ የተከተለ የሥራ መመሪያ ክፍሎች ይኖሩታል።  
ሐ/ የአውራጃና የወረዳ ቤተ ክህነት ሠራተኞች በሀገረ ስብከቱ ጽ/ቤት በአንድ አይነት መመሪያ ይተዳደራሉ።

### 4. የሥልጣንና የሥራ ተግባር

#### ሀ/ ዋናው ጸሐፊ

የዋናውን መምሪያ ቤት የመምሪያ ኃላፊዎች መመደብ የሚችለው ከሲኖዶሱ በግስፈቀድ ነው።

ለ/ በሀገረ ስብከት ደረጃ ሊቀ ካህናቱን ሂሳብ ሹሙንና ሌሎችንም ሠራተኞች የሚሆኑትን በቂ ችሎታ ያላቸውን በሀገረ ስብከቱ ሊቀ ጳጳስ ሰብሳቢነት በጉባዔ እየተመከረበት ከተወሰነ በኋላ በሥራ ውሎ ለመንበረ ፓትርያርክ ጽ/ቤት በጽሑፍ ይገለጣል።

ሐ/ የመንበረ ፓትርያርክ ጽ/ቤት ቁጥር ለደረጃ ዕድገት ለዝውውርና ለደመወዝ ጭግሪ ለመሳሰለው ሁሉ ተገቢ የሆኑትን እየመረመረ ሲኖዶሱ ሲፈቅድና ሲስግግበት በሥራ ላይ ይውላል።

መ/ ለቤተ ክህነት ጠቅላላ የሥራ አቅጣጫ ሲፈቀድ ይጠቅማል ብሎ የሚያምንበትን መመሪያ አጥንቶ ለቅዱስ ሲኖዶስ እያቀረበ የግስፈጸም መብት አለው።

### 5. የአስተዳደር ኩሚቴ ተግባርና ሥልጣን

በዋናው ጸሐፊ ወይም እሱ በሌለ ጊዜ እሱ በሚወክለው ሰብሳቢነት፡

- ሀ/ የደረጃ ዕድገት
- ለ/ የደመወዝ ጭግሪ

- ሐ/ በደረጃ ዕድገትና ጭግሪ በክፍላተ ሀገር የሚሰጠውን ውሳኔ
- መ/ የጡረታ ግውጣትና ግቆየት ጉዳዩን እየመረመረ ለቅ/ሲኖዶስ አቅርቦ ሲወሰን በሥራ ላይ ይውላል።
- 6. የመንፈሳዊ ፍትሕና ሥ/ሥ/ ይግባኝ ሰሚ ጉባዔ ሥልጣንና ተግባር

#### ሀ/ የገንዘብ ጉድለት

ለ/ የሥራ አፈጻጸም ጉድለት

ሐ/ የሥነ ሥርዓት ጉድለት

መ/ በየሀገረ ስብከቱ ጽ/ቤት በጉባዔም ሆነ በትእዛዝ በሊቃነ ጳጳሳቱ ሰብሳቢነት የተሰጠውን ውሳኔ በይግባኝ ግደት የሚቻለው በመንበረ ፓትርያርኩ የተመደበው ንዑስ ሲኖዶስ መርምሮ ወደ ክፍሉ ሲመራው ነው።

ሠ/ በክርስቲያናዊ ጋብቻ የተጋቡትን ሰዎች ክርክር ይመለከታል።

ረ/ በግናቸውም ዓይነት ከዋናው መንፈሳዊ ፍትሕ ጉባዔ የሚቀርቡትንና የሚሰጡትን ትእዛዞች ሁሉ በሕግ አይቶ የመወሰን ሥልጣን አለው።

ሰ/ በጠቅላላው የመንፈሳዊ ፍትሕ ሥነ ሥርዓት ይግባኝ ሰሚ ጉባዔ የሚሰጠው ውሳኔ በሥራ ላይ የሚውለው የአስተዳደር ጉዳይ ቢሆን ለዋናው ጸሐፊ ፤ የምሥጢራተ ቤተ ክርስቲያንና የመንፈሳዊ ጉባዔ ሲሆን ደግሞ ለቅ/ሲኖዶስ ቀርቦ ከጸና በኋላ ነው።

ቀ/ በሀገረ ስብከቱ ደረጃ ከላይ የተዘረዘሩት አርእስተ ጉዳዮች በሊቀ ጳጳሱ ሰብሳቢነት ይታያሉ።

### 7. የሀገረ ስብከቱ ጽ/ቤት ኃላፊነትና ተግባር

የአስተዳደር ሥራ በተፋጠነ ሁኔታ እንዲመራ ለየሀገረ ስብከቱ ጽ/ቤቶች ከዚህ የሚከተለው ኃላፊነትና ተግባር ተሰጥቶአቸዋል።

#### የሀገረ ስብከት አስተዳደር ጉባኤ አቋም

#### ሀ/ ሊቀ ጳጳሱ ሰብሳቢ

ሊቀ ጳጳሱ በሌለ ጊዜ ሊቀ ካህናቱ ሰብሳቢ

የስብከት ክፍል የሰበካ ጉባዔ ኃላፊ አባል

የሀገረ ስብከቱ ሂሳብ ሹም አባል

የሀገረ ስብከቱ የትምህርትና የወጣቶች ጉዳይ ኃላፊ አባል

የአብያተ ክርስቲያናት መርጃ ክፍል ኃላፊ አባል



ከሀገረ ስብከቱ ሠራተኞች መካከል በየዓመቱ የሚመረጡ ሦስት አባላት ይሆናሉ ።

8. የሀገረ ስብከቱ የአስተዳደር ጉባኤ ተግባር

- ሀ/ የደረጃ ዕድገት
- ለ/ የጡረታ
- ሐ/ የሥነ ሥርዓት (ዲስፒሊን) ጉባኤ እየመረመረ ተገቢውን ውሳኔ ይሰጣል ።

የድምፅ አሰጣጥ

- ሀ/ ኮሚቴው በሚመረምረው ጉዳይ ላይ ባልተስማማ ጊዜ በድምፅ ብልጫ ይወስናል ።
- ለ/ ድምፁ እኩል በሆነ ጊዜ በሰብሳቢው የተደገፈው ወገን ይፀናል ።

9. የሠራተኞች አቀጣጠር

- ሀ/ የኢትዮጵያ ኦርቶዶክስ ተዋህዶ ቤተ ክርስቲያንን ለማገልገል በጽሕፈት ቤት ሠራተኛነት በማንኛውም ዓይነት ሥራ የሚቀጠር ሰው የኢትዮጵያ ኦርቶዶክስ ተዋህዶ ቤተ ክርስቲያን እምነት ተከታይና ማዕርገ ክህነት ያለው መሆን አለበት ።
- ለ/ አንድ ሠራተኛ በሚቀጠርበት ጊዜ በሀገረ ስብከቱ ወይም በአውራጃው የቤተ ክህነት ጽ/ቤት የውስጥ ማስታወቂያ ካወጣና ተወዳዳሪዎች በግልጽ ተወዳድረው የሚመረጠው ሰው ይቀጠራል ። በምርጫም ጊዜ ለሥራው ተፈላጊ ከሆነው ችሎታ ጋር የቤተ ክርስቲያን ትምህርት አጣምሮ ለያዘ ሥልጣን ከህንት ላለው ቅድሚያ ይሰጣል ።

10. ዝውውር

- ሀ/ አንድ ሠራተኛ ለአንድ ሥራ ከአለበት ሥራ ይልቅ በሌላ ሥራ ይበልጥ ተስማሚ ሆኖ በተገኘ ጊዜ ወይም ያለበትን የሥራ ቦታ አልተስማማኝም በማለት ዝውውር በጠየቀ ጊዜ ኮሚቴው ጉዳዩን መርምሮ ተገቢ መስሎ በታየው መንገድ ይወስናል ።
- ለ/ አንድ ሠራተኛ የሥራ ደረጃውንና ደመወዙን ሳይነካ በሀገረ ስብከቱ የማዛወር ሥልጣን የሀገረ ስብከቱ ጽ/ቤት ነው ። ሠራተኛው በዝውውሩ ባይስማማ በተዛወረበት ቦታ ሥራውን እየሠራ ለመንበረ ፓትርያርኩ ጽ/ቤት በጽሑፍ ማመልከት ይችላል ፤ የመንበረ ፓትርያርኩ ጽ/ቤትም ውሳኔ ባለበት ይደርሰዋል ።

11. የደመወዝ ጭማሪ

ውሳኔው በሥራ ላይ ውሎ ኮሚቴው በሀገረ ስብከቱ ከሚገኙት ሠራተኞች መካከል የደመወዝ ጭማሪ የሚገባቸውን

፲፪

ከወሰነ በኋላ ለመንበረ ፓትርያርኩ ጽ/ቤት ይገልጣል ። የጭማሪው ድልድል በሚጠናበት ጊዜ እያንዳንዱ ሠራተኛ ፡

- ሀ/ ያለውን ችሎታ
- ለ/ የፈጸመውን የአገልግሎት ዘመን
- ሐ/ ያስገኘውን የሥራ ውጤት

መ/ በሥራው ላይ የሚያሳየውን ትጋት በመዘርዘር ያጠናል ያመዛዝናልም ፤ ኮሚቴው የሚያጠናው ሂሳብ በሥራ ላይ የሚውለው ጭማሪው ከክፍሉ ሊቀ ጳጳስ ቀርቦ ሲፈቀድ ብቻ ነው ።

12. የደመወዝ ጭማሪ የማስተካከያ ሁኔታ

- ሀ/ የቤተ ክህነትን ገንዘብ ወይም ንብረት ያጉደሉ ከፍለው ላይጨርሱ የደመወዝ ጭማሪ አይሰጣቸውም ።
- ለ/ ያልተወሰነ የዲስፒሊን ጉዳይ ያለባቸው የደመወዝ ጭማሪ አይሰጣቸውም ።

13. የደረጃ ዕድገት

- ሀ/ አንድ በጀት የተፈቀደለት ክፍት ሥራ በተገኘ ጊዜ ወይም አንድ ሠራተኛ ይዘት የነበረ ሥራ በተለቀቀ ጊዜ በሀገረ ስብከቱ ከሚገኙት የቤተ ክህነት ሠራተኞች መካከል ተስማሚ የሆነውን ይመርጣል ።
- ለ/ በምርጫው ጊዜ ለሥራው ይመጥናሉ የሚባሉት ወይም ይገባናል ብለው ያመለከቱት ሠራተኞች ያላቸውን የትምህርት ደረጃና ጠቅላላ ዕውቀት ለቤተ ክርስቲያን የሰጡት አገልግሎት ያስገኙት የሥራ ውጤት በጠባይና በግብራቸው ለሥራው ያላቸው ተስማሚነት አንድ በአንድ ተመርምሮ ለቀረበው ሰው ይፈቀዳል ።

ሥነ ሥርዓት

አንድ ሠራተኛ የቤተ ክርስቲያንን ሀብት በማጉደል ሁከት ሠርቶ ሥራ ከበደለበት ጊዜ ጀምሮ የቀረበውን ማስረጃና ጥፋት ፈጽሞአል የተባለው ሠራተኛ የሚያቀርባቸውን መከላከያ በማመዛዘን ኮሚቴው ጉዳዩን መርምሮ ተገቢውን ቅጣት ይወስናል ። የቅጣቱም ዓይነት መምከር ፣ ተግዛጽ መስጠት በደመወዝ መቅጣት ጥፋቱ ከባድ ከሆነ ደግሞ ከደረጃ ዝቅ ማድረግ አስፈላጊ ሆኖ ከተገኘም ከሥራ ማስወጣት ሊሆን ይችላል ። አንድ ሠራተኛ ከሥራ እንዲወጣ ወይም ከደረጃ ዝቅ እንዲል በሀገረ ስብከቱ ሲወሰንበት ለመንበረ ፓትርያርኩ ጽ/ቤት ይግባኝ ማለት ይችላል ።

14. አበል

አንድ ሠራተኛ ከሥራ ወደሥራ ወይም ከቦታ ወደቦታ በሚዘዋወርበት ጊዜ ለለቀቀው ሥራ ወይም ለቀድሞው ቦታ የሚከፈለው አበል አይሰጠውም አበሉ በሥራው ወይም በቦታው ለተተካው ሰው ይከፈላል ።



15. ጡረታና የአገልግሎት ዘመን

ሀ/ አንድ ሠራተኛ ዕድሜው 55 ዓመት ሲሆን ጡረታ ይወጣል፤ ሆኖም በተለይ ቅኔ፣ መጻሕፍትና ወይም ዜማ ለሚያስተምሩ ከፍተኞች መንፈሳውያን መምህራን የጤንነታቸው ሁኔታ የሚፈቅድ መሆኑ እየታየ የአገልግሎት ጊዜአቸው ይራዘምላቸዋል። ጤንነታቸው የተሟላ ከሆነ ግን ከ75 ዓመት ዕድሜ በፊት ጡረታ አይወጡም።

16. ለ/ የአገልግሎት ጊዜ የሚራዘምላቸው የሀገረ ስብከቱ አስተዳደር ኩሜቴ አጥንቶ ሀሳብ ሲያቀርብላቸው ነው።

17. ሀ/ ማናቸውም የቤተ ክህነት ሠራተኛ የሆነ አባል በመጀመሪያ ሲቀጠር በሠራተኛው ምርጫ ሳይሆን እንደሌላው መሥሪያ ቤት ሁሉ በመሥሪያ ቤቱ ትእዛዝ እንደአስፈላጊነቱ በየትኛውም ቦታ በረሃም ሆነ ከተማ ሳይመርጥ በተፈለገበት ቦታ ተመድቦ የመሥራት ግዴታ አለበት።

ለ/ በክፍለ ሀገር ደረጃ ማናቸውም የቤተ ክህነት ሠራተኛ ተጠሪነቱ ለየሀገረ ስብከቱ ጽ/ቤት ሆኖ አመዳደቡም ባለው የሥራ ዝንባሌ በትምህርትም ችሎታ መሆን ይኖርበታል።

ሐ/ ለየሀገረ ስብከቱ ከዋናው መሥሪያ ቤት ኮርስ በመከታተልም ሆነ በሌላ የሥራ አቅጣጫ ተመድበው የተላኩ ሁሉ ምድብ ሥራቸውን በመልቀቅ በማይመለከታቸው የሥራ ተግባር ተሰግርተው ስለሚገኙ ይህ ደንብ ከተሰጠበት ቀን ጀምሮ በሚአስቸኩል በተመደቡበት የሥራ መስክ እንዲውሉ።

መ/ በሐ. ተራ ቁጥር እንደተገለጸው ሁሉ ስብከተ ወንጌል ለማስፋፋት በሚወሰደው እርምጃ በዚህ ተግባር በይበልጥ ሊያገለግሉ የሚችሉት ኮርስ በመከታተል በስብከት ሥራ የተመደቡ ሠራተኞች ስለሆኑ የሥራ ምድባቸውን ለቀው በማይመለከታቸው የሥራ መደብ ላይ የሚገኙ በአስቸኳይ ወደ ስብከተ ወንጌል ሥራቸው እንዲመለሱ እንደዚሁም ችሎታ ሳይኖራቸው በስብከት ሥራ ላይ የተመደቡ ሲገኙ በየሀገረ ስብከቱ የአስተዳደር ኩሜቴ እያጠና ለችሎታው ተስማሚ ወደሆነው ሥራ እንዲዛወሩ ማናቸው የቤተ ክህነት ሠራተኞች ሁሉ እንደሌላው መሥሪያ ቤት ሠራተኛ በአለው ሥራና ደመወዝ አምኖበት ከተቀጠረ የተሠማራበትን የሥራ ግዴታ ማክበር ይኖርበታል።

ሠ/ በቤተ ክህነት ሥራ ማናቸውም የሥራ ደረጃ የተቀጠረ ሠራተኛ ሁሉ ከሥራው ሌላ የግል ሥራ ደርቦ ለመሥራት አይችልም።

ረ/ በተሰጠው የሥራ ኃላፊነትም ሆነ ሌላ የሥራ ድርሻ በሕግ ማከናወን ይኖርበታል። የተሰጠውን የሥራ ድርሻ ወደ ጉን ትቶ ሌላ ልዩ ጥቅም ለማግኘት ሥራውን የወዘፈ ሠራተኛ በተቋቋመው የአስተዳደር ጉባኤ እየተጠና ሥራውን መበደል ሀገርን እንደመበደል የሚያስቆጥር ስለሆነ አፋጣኝ እርምጃ ይወሰድበታል። ጊዜው የመሥሪያና የለውጥ መሸጋገሪያ ዘመን እንደመሆኑ መጠን ማንም ሠራተኛ የተመደበበትን የሥራ ተግባር ማሸነፍ እንጂ መሸነፍ አይኖርበትም ይህም ማለት፤

- 1ኛ/ የሥራ ጊዜን በከንቱ ማጥፋት
- 2ኛ/ በሥራ ጊዜ ጠጥቶ መገኘት
- 3ኛ/ በተወሰነው የሥራ ሰዓት ሥራን አክብሮ በሥራ ላይ አለመገኘት፤
- 4ኛ/ በሥራ ሰዓት ከቢሮ ውጭ በየአደባባዩ መታየትና ሥራ መፍታት ያስቀጣል።

18. ሀ/ ማናቸውም የቤተ ክህነት ሠራተኛ በግልጽ ተወዳድሮ በመመረጥ ደረጃ ዕድገት ወይም ሽግሽግ በሚገኝበት ጊዜ ለቦታው የተመደበውን በጀት የማግኘት መብት ይኖረዋል።

ለ/ ለአንድ ዓይነት ሥራ አንድ ዓይነት ደመወዝ ማግኘት አስፈላጊ ስለሆነ ለዚህ ተግባር የሚውል እስኬል (መመዘኛ) መሥሪያ ቤቱ ማዘጋጀት እጅግ አስፈላጊ መሆኑን ሊያምንበት ይገባል።

19. አልዋንስ

- ሀ/ አልዋንስ የሚፈቀደው ለሥራው ነው።
- ለ/ የየመምሪያው ኃላፊዎችም ሆነ የሀገረ ስብከቱ ሥራ ኃላፊዎች በደረጃም ሆነ በሥራ ኃላፊነታቸው መሠረት ተመላሳይ አልዋንስ ማግኘት ይኖርባቸዋል።

20. የጡረታ መብትና ግዴታ

ሀ/ ማንኛውም የቤተ ክህነት ቋሚ ተቀጣሪ ሠራተኛ የአገልግሎት ዘመን ፈጽሞ ወደ ጡረታ ሲገለል በአገሪቱ ሕግ መሠረት የጡረታ መብቱ የተጠበቀ ነው።

21. የዓመት ፈቃድ

- ሀ/ ማንኛውም የቤተ ክህነት ሠራተኛ እንደሌላው ሠራተኛ ሁሉ የመንግሥት ደንብ በሚያዘው መሠረት የዓመት ፈቃድ ይኖረዋል።
- ለ/ ሠራተኛው የዓመት ፈቃድ በሚሰጠው ጊዜ ዕረፍት የሚያደርግበት ወር ደመወዙ አብሮ በቅድሚያ ይከፈላል።
- ሐ/ ለሠራተኛው የዓመት ፈቃድ በሚሰጥበት ጊዜ ሥ



ራው እንዳይበደል በሌላ ሠራተኛ ተደርቦ እንዲሠራ ይደረጋል።

መ/ በሕግ ከተፈቀደው ጊዜ በኋላ ግንኛውም ሠራተኛ ያለፈቃድ ከሥራው ላይ ቢቀር መሥሪያ ቤቱ ሕጋዊ እርምጃ መውሰድ ይችላል።

22. ሀ/ የኢትዮጵያ ኦርቶዶክስ ተዋህዶ ቤተ ክርስቲያን ሠራተኞች አስተዳደር የሚፈጸመው ቅ/ሲኖዶስ በሚያወጣው ደንብ መሠረት ይሆናል።

ክፍል ሁለት

ስለ ስብከተ ወንጌል መስፋፋት

1. በቤተ ክህነት በኩል ያለው አስተዳደር በእግዚአብሔር መንፈስ የሚመራና ተሐድሶ የሚታይበት እንዲሆን ያስፈልጋል።

2. ሀ/ ለስብከት የሚዘጋጁትን ሰዎች መምረጥና የሙከራ ወይም የማሰልጠኛ ትምህርት መስጠት፤

ለ/ ሙሉ የማሰልጠኛ ትምህርት መስጠትና ለሥራ ማሰማራት፤

3. የሚመረጡት ሰዎች ከመንኮሳት ከቀሳውስት ከዲያቆናት በጠቅላላው ሥልጣን ክህነት ካላቸው መሆን አለበት፤

ሐ/ የሚሰለጥኑበት የመጀመሪያ ከወረዳ ተመርጠው በየሀገረ ስብከቱ እንዲሰለጥኑ ማድረግ የሁለተኛው ክፍተኛ ማሰልጠኛ ግን መሥሪያ ቤቱ በወሰነው ቦታ ይሆናል።

መ/ እነዚህ የሚሰለጥኑት ደቀ መዛሙርት በየወረዳው የቤተ ክህነት ኃላፊና የሰበካ ጉባኤ አባሎች አማካይነት ይመረጣሉ።

4. ከቤተ ክርስቲያን አመራር ጋር ያለው ግንኙነት የስብከት ሥራ ኃላፊነት ከሊቀ ጳጳሱ ጀምሮ ያሉትን የሚመለከት ስለሆነ ከብፁዓን ሊቃነ ጳጳሳት በሚሰጠው መመሪያ መሠረት የገዳማት መምህራን የአድባራት አለቆች የገጠር መሪዎች የሀገረ ስብከት፣ የአውራጃ የወረዳ የቤተ ክህነት ሥራ መሪዎች ሁሉ ዋናው ሥራቸው የስብከት ወንጌል ተሳትፎ መሆን አለበት።

5. የሕዝብና የሰባኪው ግንኙነት

አንድ ሰባኪ የቤተ ክርስቲያንን ነባር ሥርዓት አጠቃሎ መያዝ አለበት፤ ጾም ከመሻርና ጠገቶ ከመስከር የቤተ ክርስቲያንን አርአያ ከሚለውጥ ጠባይ ፈጽሞ የተወገደ መሆን አለበት። ይህም ከሕዝቡም ሆነ ከካህናቱ ጋር በመተባበር ስብከተ ወንጌልን ለማስፋፋት የሚረዳው ስለሆነ ነው።

6. አማንያንን የሚያስተምሩ ሰባኪዎች የቤተ ክርስቲያንን ነባር ሥርዓት እንዲለማመዱ ማድረግ ይኖርባቸዋል። ከዚህ በቀር በልዩ ልዩ ሚሲዮናውያን የተሰበኩ ባሉበት ሁሉ ሰባኪያን በወንጌል ትምህርት የኢትዮጵያ ኦርቶዶክስ ተዋህዶ ቤተ ክርስቲያናቸው ቀዳሚነት ያላት መሆኑን እያስረዱ ከቤተ ክርስቲያን የወጡት እንዲመለሱ የራቁት እንዲቀርቡ ቢያደርጉ ከስብከተ ወንጌል ሥራቸው እንደ አንዱ አድርገው ቢመለከቱት ከፍተኛ ጥቅም ይሰጣል። ምናልባትም በዚህ ጊዜ ለክርክር የሚያስቸግራቸው ኃይል ቃል ቢኖር በደብዳቤና በስልክ ከሊቃውንት ጉባኤ በሚደረገው ግንኙነት ቢወያዩበት የበለጠ ውጤት ይሰጣል።

7. ሰባኪው ሊጠነቀቅባቸው ከሚችሉት ነገሮች አንዳንዶቹ

ሰባኪው የተላከው የኢትዮጵያ ኦርቶዶክስ ተዋህዶ ቤተ ክርስቲያንን እምነትና ሥርዓት ሥነ ምግባር ለማስጠገንና ለማስፋፋት ስለሆነ እነዚህን ነገሮች ነቅፎ ከማስቀና ደፍሮ ከማስደፈር የሚጠነቀቅ መሆን አለበት።

8. በመንግሥት ፖለቲካ አለመግባት፣ የማንኛውንም ሰው ስም ከሕግ ውጭ በስብከት ውስጥ በነቀፋ አለማንሳት እነዚህን ነገሮች የሚተላለፍ ወይም ስብከተ ወንጌልን የሚያደናቅፍ ቢያጋጥም ጉዳዩ በሥነ ሥርዓት ጉባኤ እየታየ ጣት እንዲወሰንበት ይደረጋል።

9. ስብከተ ወንጌል በየቋንቋው

ስብከተ ወንጌልን ማስፋፋት ለማንኛውም ሕዝብ ባንቋው ትምህርት መስጠት በይበልጥ ጠቃሚ መሆኑ የታሰበ ነበት ነው። ስለዚህ በየሀገረ ስብከቱ ለስብከት ሥራ አፈጻጸም ከቤተ ክርስቲያን ትምህርት ጋር የብሔረሰቡን የቋንቋ ችሎታ ያላቸውን መምረጥ ጠቃሚ የሥራ ውጤት ስለሰጥ የቋንቋ ችሎታ ያላቸውን ማስቀደም ይጠቅማል።

10. የስብከትን ሥራ በመገናኛ ዘዴ ማስፋፋት በአጠቃላይ ለሰው ቁጥር ሰባኪያን እንደመለከት ያህል የሚቆጠር ላቅ ቁም ነገር ነው። ስለዚህም በመገናኛ ዘዴ ስብከትን ስፋፋት ሥራ ቤተ ክርስቲያን ተቀዳሚ ተግባራዊ አድርጎ ትይዘው ይገባል።

11. በመገናኛ ዘዴ ስብከት ስለማስተላለፍ የሚመሩት ጉዳዮች፡

ሀ. ስብከትን የሚያስተላልፉ ሰባኪያን በትምህርት ስሎ በሥራ ልምድ የደረጃ፣ ክፍና መልካም የለዩ ሊኖሩ የሚገባቸውን የሚያውቁ በድምጽ ሰውን ለመሳብ ጣፊ ሣን ያላቸው (የታደላቸው) ይህንም ሥራ በራሳቸው ማይሠሩት የማይናገሩት የማያስተምሩት ሁሉ በቤተ ክርስቲያን ስም የቤተ ክርስቲያን መልዕክት ድምፅ መሆኑ ረዱ ሊሆኑ ይገባል።



ሣሪያዎች

የድምፅ መቅረጫ እስተዲያ

- 1. ለቤተ ክርስቲያን ከማናቸውም የመሰብሰቢያ ቦታ ተያይዞ የሚገኝ በእጅ ተይዞ የሚሄድ የድምፅ ማጉላያ
- 3. የድምፅ መቅረጫ ቴፕሪኮርደር እነዚህንና እነዚህን የመሳሰሉት ለሰብከተ ወንጌል ማስፋፊያ ተፈላጊ ዎች ናቸው ።

12. ስብከት በጋዜጣ

የጋዜጦች ዓላማ ማንኛውም ጋዜጣ ቢቋቋም ዓላማው ዝብ ያላወቀውን እንዲያውቁ ለማድረግ ነው። ይህም ሆኖ ይ አቅጣጫ አለው ጋዜጣውም የመንግሥት ቢሆን በመን ሥትና በሕዝብ መካከል ያሉትን ጉዳዮች የሚከታተል ይ 'ናል ። መንፈሳዊ ቢሆንም ደግሞ በቤተ ክርስቲያንና በም መናን መካከል ያሉትን ጉዳዮች የሚመረምር ወይም የሚ ልጽ ይሆናል ።

ስለዚህ የቤተ ክርስቲያን ጋዜጦች በልዩ ልዩ መሥ ማር ማለት በታሪክ በሥነ ጽሑፍ በቋንቋ፣ በዕለታዊ አስተ 'የት ወደፊት ያለውን በመመራመር ትምህርት ሊሰጡበት 'ሚቻልበት ገጽ ሊኖራቸው ይገባል ። በዚህም መሠረት 'መንበረ ፓትርያርክ ጽ/ቤት በየሣምንቱ የሚታተመው ዜና ቤተ ክርስቲያን ጋዜጣ ስለ ስብከት መስፋፋት በሐዋርያዊ ድርጅት በየወሩ የሚታተመው ድምፅ ተዋሕዶ ጋዜጣ በሰብ ከት መስፋፋት ብዙ ትምህርት ሊያበረክቱ የሚችሉ ስለሆነ የሰብከት ማስፋፊያ ዓምድ ሊኖራቸው ያሻል። ከዚህም በ ቀር ሁኔታው እየታየ መጻሕፍቶችና ባጭር ባጭር የሚጻፉ ዝርዝር ወይም ብትን መግለጫዎችን በየሀገረ ስብከት ማዳረስ የሰብከትን ሥራ ለማስፋፋት ጠቃሚዎች ናቸው ። ከዚህም በቀር ለሰብከትና ለትምህርት መሣሪያነት የሚረዱ ከባድ ጥያቄዎችን የሚያብራሩ በሊቃውንት ጉባኤ እየተጠ ኑና እየተመረመሩ ታትመው ሊቀርቡ ይገባል አስፈላጊ ሲ ሆን ስለ ውጭ አብያተ ክርስቲያናት ጉዳይም እየተከታተለ መግለጫ ይሠጣል። ቢቻልም በውጭ ቋንቋ የወር መጻሕፍ ቶች ቢኖሩ ለውጭ አብያተ ክርስቲያናት ለመላክ ምቹ ነው።

13. ስለ ትምህርት መስፋፋት

የቤተ ክህነት ትምህርት ቤቶች ሁሉ የቤተ ክርስቲያን ትምህርት ይሰጥባቸዋል ።

14. በጡረታ በተገለሉት መምህራን ምትክ እንዳይ ቀጠር የተላለፈው ቤተ ክርስቲያንን የሚጉዳ ስለሆነ ትእ ዛዙ ተነስቶ ለጡረታ የተመደበው አበል ተከፍሎ በትርፋ በ ምትካቸው ይቀጠራል ።

15. የቤተ ክርስቲያንን ትምህርት ለማስተማር ተመ ድበው ሕፃናትን የሚያስተምሩ መምህራን የሃይማኖት ሕፃ

ያለባቸው እንዳይሆኑ ያስፈልጋል። በከፍተኛ ደረጃ ለመም ህራንና ለሰባክያን ማሠልጠኛ ትምህርት ቤቶች ስለሚያስ ፈልጉ የቅድስት ሥላሴ መንፈሳዊ ኮሌጅ፣ የቅዱስ ጳውሎስ ት/ቤት የዝዋይ መምህራን ማሠልጠኛ ትምህርት ቤት፣ የአ ጼ ምኒልክ መታሰቢያ ቤት መ.ት.ቤት፣ በመንበረ ፓትርያ ርኩ ጽ/ቤት ሥር ሆኖ ለማሠልጠኛ ትምህርት ቤት እንዲ መደቡ ማድረግ፣ የትምህርቱም ሥነ ሥርዓት አመራር በቤ ተ ክርስቲያኒቱ ነገረ መለኮት ላይ የተመሠረተ መሆን አለ በት፣ በየሀገረ ስብከቱ የተቋቋሙ ት.ቤቶችም በዚህ ዓይነት ይሠራባቸዋል ።

16. ወደ ማሠልጠኛው ትምህርት ቤት እንዲገቡና የ ውጭ አገር ትምህርት እንዲቀስሙ በዚህ አንጻር በእስካ ርሽፕ ወደ ውጭ አገር እንዲላኩ የሚያስፈልግ ሲሆን በግል ፍላጎታቸው ብቻ የሚጠይቁትን ሣይሆን ቤተ ክርስቲያን ይጠቅሙኛል የምትላቸውን በመንፈሳዊ ትምህርት ቤት ጭምር የበሰሉትን እየመረጠች በመንፈሳዊና በተግባረ ፅ ድም እንዲሰለጥኑ በቅዱስ ሲኖዶስ ፈቃድ ይላካሉ ።

17. መምህራን ልምምድ እያደረጉ ባሉበት ቦታ በሰብ ከት ሥራ እንዲሠሩ የገዳማት አበምኔቶችና የአድባራት አለ ቆች ለሹመት በሚመረጡበት ጊዜ ከአራቱ ጉባኤያት አንዱ ን ለሚያውቁ ቅድሚያ ይሰጣቸዋል። ሆኖም ጉባኤ አስፍ ተው ወንበር ዘርግታው ማስተማር አለባቸው በቆላ ሀገር ለሚኖሩ መምህራንና ሰባክያን እንዳስፈላጊነቱ የሥራ አ በል እንዲከፈላቸው ያስፈልጋል ።

18. ለሰባክያን ለዕለተ ሰንበት መምህራን በሰባኪነት ሥራ ለሚሠሩ መምህራን በቆላ ሀገር ለሚኖሩ መምህራንና ሰባክያን እንደአስፈላጊነቱ የሥራ አበል እንዲከፈላቸው ያ ስፈልጋል ።

19. ከጥንት ጀምሮ የቆየውን የኢትዮጵያ ኦርቶዶክስ ተዋህዶ ቤታ ክርስቲያን መሠረታዊ እምነት ለማናጋትና ለ ማፋለስ የሚሞክሩትን መናፍቃን እየተከታተለ በዐቃቢነት ለቅዱስ ሲኖዶስ እያቀረበ ማስወሰን የሰብከትና ማስታወቂ ያ ክፍል ኃላፊነት ነው ።

ክፍል ሦስት

1. ስለ ኢትዮጵያ ቤተ ክርስቲያን የሰበካ መንፈሳዊ ጉባኤ በሚያዝያ ወር 1970 ዓ.ም. ተሻሽሎ በወጣው ቃለ ዓዋዲ መሠረት ይሠራል ።

ስለ ካህናት ቁጥርና አበል አከፋፈል

2. የካህናቱን ችሎታ መርጦ በቁጥር መወሰንና ለተመ ረጡት ካህናት ደንበኛ ደመወዝ ቆርጦ ማስተዳደር አስፈላጊ መሆኑን በማመን ከዚህ የሚከተለው ማብራሪያ ተሰጥቷል የመንፈሳዊ ትምህርት በቂ ችሎታ ኖሮአቸው ቤተ ክርስቲ



ያንን በማሳሌት በመምራት ፣ በመቃኘት በማጥመቅ በመቀደስ በማንበብ ፣ በመተርጉም ከሚያገለግሉ ካህናት ይልቅ ምንም ዓይነት መንፈሳዊ ትምህርት ሳይኖራቸው በስም ካህናት ነን እያሉ ልዩ ልዩ ዓለማዊ ሥራ ላይ ተሰማርተው ራሳቸውን በመርዳት ፈንታ ቤተ ክርስቲያንን ተጠግተው በመንፈሳዊ ትምህርት የደከሙት ካህናት በአገልግሎታቸው ያስገኙትን ጥቅም እየተካፈሉ ለቤተ ክርስቲያን አገልግሎት መዳከም ዋና ምክንያት ሆነው ስለሚገኙ በቤተ ክርስቲያን የሚያገለግሉትን ካህናት ቁጥር መወሰን አስፈላጊ ነው ። ከዚህም ጋር እንደአስፈላጊነታቸው ከበዙበት ወደአነሱበት እየተዛወሩ ይሠራሉ ፣ ቁጥራቸውም እንደአስፈላጊነታቸው ይወሰናል ።

3. ለቤተ ክርስቲያን አስተዳዳሪነት የሚሾሙ ካህናት

በአሁኑ ጊዜ ለቤተ ክርስቲያን አስተዳዳሪነት መሾም የሚገባቸው ከአራቱ ጉባኤ በአንዱ የተመረቁ በትምህርታቸው በግብረገብነታቸው የተመረጡ ምዕመናንና ቤተ ክርስቲያንን ለማቀራረብ ችሎታ ያላቸው ለምዕመናን በቂ ትምህርት መስጠት የሚችሉ መሆን ስለአለባቸው ለዚህ ይጠቅማሉ የሚባሉት እየተመረጡ እንዲሾሙ ብርቱ ጥንቃቄ ማድረግ ያስፈልጋል። ስለዚህ በኢትዮጵያ ኦርቶዶክስ ተዋህዶ ቤተ ክርስቲያን የሚገኙት ገዳማትና አድባራት የገጠሙ አብያተ ክርስቲያናት አስተዳዳሪዎች ተመርጠው የሚሾሙ በቅዱስ ፓትርያርኩና በየሀገረ ስብከቱ ብፁዐን ሊቃነ ጳጳሳት ነው ።

4. የዲቁና ፣ የቅስና ማዕረገ ከህነት አሰጣጥ

የቅስናና ዲቁና ሥልጣን ለመቀበል ከሚቀርቡት አንዳዶቹ ለዚህ ማዕረግ ብቁ የሚያደርጋቸውን ትምህርት ሳይማሩ እስካሁን ድረስ በብዛት ሲሰጥ መቆየቱ የታወቀ ነው ። ይህም በመሆኑ ለቤተ ክርስቲያን የሰጡት ጥቅም የሚጠበቀውን ያህል ባለመሆኑ ወደፊት የዲቁና የቅስና ሥልጣን ከህነት የሚቀበሉ እንደ ማዕረጉ ሁኔታ የሚገባውን የቤተ ክርስቲያን ትምህርት በቅድሚያ መማርና በትምህርታቸውና በችሎታቸው እየተመረጡ ከህነት እንዲቀበሉ አስፈላጊ ሆኖ ስለተገኘ ይህም በየሰበካው ጉባኤ አማካይነት እየተመረጡና ምሥጢረ ሃይማኖት ግወቃቸው በአስተዳደሩ እየተረጋገጠ ሲቀርቡ እንዲፈጸም ሥልጣን ከህነት የሚቀበሉትም በምንም ዓይነት ገንዘብ እንዳይከፍሉ የተከለከለ ነው ። ከህነቱንም ለመቀበል ከወረዳ ወደ ሀገረ ስብከት የሚሄዱትን ድካም ለማቃለል ብፁዐን ጳጳሳት ፕሮግራም እያወጡ በተወሰነ ጊዜ በየአውራጃው እየተዘዋወሩ እንዲሰጡ ።

ለማዕረገ ከህነታቸው ማረጋገጫ የሚሆን የምስክር ወረቀት በየሀገረ ስብከቱ መንበረ ጽጵስና ጽ/ቤት እየተዘጋጀ የምስክር ወረቀቱን ማሳተሚያ ሂሳብ እየከፈሉ መረጃቸውን መቀበል ይኖርባቸዋል ።

5. የተደራረበ አበል አከፋፈል

በሌላ ሥራ ተመድበው ደመወዝ የሚከፈላቸው በተጨማሪ ከቤተ ክርስቲያን አገልግሎት አበል ስለሚሰጣቸው በቤተ ክርስቲያን አገልግሎት ብቻ ተወስነው በሚገኙት ካህናት ላይ ቅሬታን ፈጥሮ ስለተገኘ በሰበካ ጉባኤ እየተመረመረ ተደራራቢ ቀለብና ሥራ ያላቸው ሁሉ ባንድ ሥራና ያመወዝ ብቻ እንዲያገለግሉ ።

6. በቤተ ክርስቲያን አገልግሎት በቅስና በዲቁና በሙዚቃ ማድረግ በልዩ ልዩ አገልግሎት ታውቀውና ተመዝግበው የሚገኙ ካህናት መታወቂያ ሊኖራቸው አስፈላጊ በመሆኑ ይህም ካህናት የሆኑትንና ያልሆኑትን ለመቆጣጠር ስለሚረዳ በየሰበካው ጉባኤ ስላፈነት እየተረጋገጠ በሀገረ ስብከቱ ሊቀ ጳጳስ ፊርማ መታወቂያ እንዲሰጣቸው ፣ በልብስም ኩል እንደየ ማዕረጋቸው የሚታወቁበት ልብስ መልበስ አለባቸው ።

7. አዲስ ስለሚሠሩ አብያተ ክርስቲያናት

ለቤተ ክርስቲያን መሥሪያና ማደጃ እየተባለ በየታው ልዩ ካርኒ በማሳተም በየከተማው እየተዘዋወሩ የገንዘብ እርዳታ የሚጠይቁ እንዳሉ ታውቋል ። ገንዘብም ተብለው ለአስፈላጊው ተግባር ሳይውል እየቀረ ብዙ ገንዘብ መባከኑ በየጊዜው ተገልጿል ።

ስለዚህ በሰበካው ጉባኤ ማሰራጨ ተሰጥቷቸው በአዲስ አበባ መንበረ ፓትርያርክ ጽ/ቤት ፣ በከፍተኛ ሀገር ደግሞ በመንበረ ጽጵስና ጽ/ቤት አማካይነት በአንድ ዓይነት አርብታተመ ካርኒ እንዲሠሩ ቢደረግ ፣ የታተሙትን ካርኒዎች ብዛት ለማወቅና ዝርዝሩንም ለየሀገረ ስብከቱ ለመግለጽ ለሚችል በዚህ መሠረት ይፈጸማል ።

8. በየሰበካው ጉባኤ ስለሚገኙ ካህናት ተግባር

ስብከተ ወንጌልን ለማስፋፋት በገጠር በተተከሉ አብያተ ክርስቲያናት የሚገኙት ካህናት ሰፊ አገልግሎት ለከፍተኛ እንዲችሉ የመኪና መንገድ በማይገባቸው ወገን በሆኑ ከአውራጃና ከወረዳ ከተማ ርቀው ለሚገኙት ምዕመናን መንፈሳዊ ትምህርት ለመስጠት ያላመኑትንም በሳመን የሃይማኖት መሠረተ ትምህርት የሚያስተምሩ በየዓይነቱ ከፊደል ጀምሮ የሚታተሙት መጻሕፍትና ከቤተ ክርስቲያን ጋዜጦች እንዲደርሳቸው ይደረጋል ።

9. የሰበካ ጉባኤ ከገበሬ ማኅበራትና ከከተማ የቀበሌ ሰራተኛ ጋር ያለው ግንኙነት

ቤተ ክርስቲያንን ለመደገፍ ስብከተ ወንጌልን ለማስፋፋት የሰበካ ጉባኤ ከከተማ የቀበሌ ማኅበራትና ከገበሬ ግብረ-ት ጋር ግንኙነቱን ማጠናከር አስፈላጊ ነው ። ይህም ጉባኤ የከተማ የቀበሌና የገበሬ ማኅበራት እንዲስፋፋ



ርዳት ማስተማር ኃላፊነት እንዳለበት ማሳወቅ የከተማ የቀበሌ ማኅበራትና የገበሬ ማኅበራትም ቤተ ክርስቲያንን በመሥራት በማደስ ንዋዩ ቅድሳትን በማደራጀት ይህንንና ይህን የመሳሰለውን ሁሉ ለማድረግ ድጋፍ እንዲሰጡ በየቦታው የሚገኙ ካህናትና የሰበካ ጉባኤ አባላት ጥረት ያደርጋሉ።

10. በቂ ሀብት ስላላቸው አብያተ ክርስቲያናት

አንዳንዶቹ ገዳማትና አድባራት ያላቸው ገቢ ብዙ አብያተ ክርስቲያናትን ማስተዳደር ሲችሉ ብዙዎቹ ደግሞ የሚቀደስበት አልባላት በማጣት ለዕለት የሚገለገሉበት ጧፍ ዕጣን፣ ዘቢብ የተቸገሩ መሆናቸው የታወቀ ነው። በተለይም በገጠር ባሉ አብያተ ክርስቲያናት ይህን የመሳሰለው ችግር ጉልቶ ይታያል። ስለዚህ በዚህ ምክንያት ተቸግረዋል የሚባሉት አብያተ ክርስቲያናት ዝርዝር ታውቆ ልዩ ልዩ ገቢ ያላቸው አብያተ ክርስቲያናት በልብስ፣ በጧፍና ዕጣን በየዓመቱ በዕርዳታ እንዲደግፋቸው ይደረጋል።

11. ካህናትን በትምህርት ለማሰልጠን

ስብከተ ወንጌልን ለማስፋፋት የምዕመናንን ፍላጎት ለማሟላት ብዙ ገቢ ያላቸው አብያተ ክርስቲያናት በየዓመቱ ለተወሰኑ ካህናት የሚሠለጉበት ገንዘብ በየሰበካው ጉባኤ እየተጠና ከገቢያቸው በማውጣት ለካህናት የማሰልጠኛ ኮርስ አስተዋጽኦ እንዲያደርጉና እንዲሁም የቀሳውስትና የዲያቆናት ሚስቶች በየቤተ ክርስቲያናቸው የዕደ ጥበብና ምሥጢረ ሃይማኖት የባልትና ትምህርት የሚገኝበት ዝግጅት ቢደረግ የቤተ ክርስቲያንን አቋም የሚያጠናክር ይሆናል።

12. ለሰበካ ጉባኤ አባልነት የምርጫ አፈጻጸም

የሰበካ ጉባኤ አባሎች ምርጫ የኢትዮጵያ ኦርቶዶክስ ተዋሕዶ ቤተ ክርስቲያን ቅዱስ ሲኖዶስ በሚያዝያ ወር 1970 ዓ.ም. አሻሽሎ ባወጣው ቃለ ዓዋዲ መሠረት ይፈጸማል።

ከፍል አራት

ስለ ዓለም አብያተ ክርስቲያናት ተራድኦና ግንኙነት

13. ሀ የኢትዮጵያ ኦርቶዶክስ ተዋሕዶ ቤተ ክርስቲያን ጥንታዊት እንደመሆን የዓለም አብያተ ክርስቲያናት ማኅበር መሥራችና በአባልነት የተመዘገበችው በ1940 ዓ.ም. ሲሆን የአባልነት ግዴታዋን ታከብራለች፤ እንዲሁም ከማኅበሩ ልታገኝ የሚገባትን መብት እንዲጠበቅ ታደርጋለች።

ለ የኢትዮጵያ ኦርቶዶክሳዊት ቤተ ክርስቲያን ጥንታዊት እንደመሆን የሀገሪቱ የጥንት ሥልጣኔ አብ

ዛናውን ጊዜ ጠቤት ክርስቲያን ህልውና ጋር ተያይዞ የቆየ ስለሆነ ታሪካዊነቷንና ጥንታዊነቷን ከነሥርዓቷ አስታውቃለች።

ሐ ከአፍሪካ አብያተ ክርስቲያናት አጠቃላይ ጽቤት በሚወጡት ፕሮግራሞችና ዕቅዶች መሠረት በጉራ ቤት አገሮች ከሚገኙት አብያተ ክርስቲያናት ጋር በመረዳዳትና በመተባበር ትሠራለች።

መ በዓለም ላይ የተለያዩ የክርስትና እምነት ተከታዮች መኖራቸው ይታወቃል። ስለዚህ የዓለም አብያተ ክርስቲያናትን ማኅበር ቻርተር በመጠበቅ ከሁሉም ወገኖች ጋር ግንኙነቷን አጠናክራ እምነቷንና ባሕሏን በመጠበቅ ትምህርቷንና ልማቷን ታስፋፋለች።

ሠ የሚወጡት ፕላኖችና የሚታዩት ፕሮጀክቶች በማናቸውም የእርዳታ ሰጭ ድርጅት ተቀባይነት እንዲኖራቸው ተገቢ ዕውቀት ባላቸው ሰዎች የተሠሩና እውነተኛነት ያላቸው የተመሰከረላቸው እንዲሆኑ ታደርጋለች።

ረ ቤተ ክርስቲያናትን ከውጭ አገር አብያተ ክርስቲያናትና ድርጅቶች ጋር የምታከናውናቸው ተግባሮችና የምትዋዋላቸው ውሎች በመጽሔት እየተዘጋጁ በዓመት ሁለት ጊዜ እየታተሙ እንዲሠራጩ ማድረግ ከዓለም አብያተ ክርስቲያናት ጋር ያላትን ግንኙነት ለማጠናከርም ለውጭ አገር ሰዎችና ድርጅቶች ለማሳወቅ ይረዳታል።

ሰ የልዩ ልዩ ዋና አሠልጣኞችና የተግባረ እድ አስተማሪዎችን እንዲሁም የአስተዳደር አማካሪዎችንና ኤክስፐርቶችን በእርዳታ ስም ከውጭ ለማግኘት ቤተ ክርስቲያናትን ትጠይቃለች በዚህ ረገድ የምታገኘውን ርዳታ ታጠናክራለች።

ተራድኦ

2. የኢትዮጵያ ኦርቶዶክስ ተዋሕዶ ቤተ ክርስቲያን የዓለም አብያተ ክርስቲያናት ማኅበር አባል እንደመሆን ለትምህርቷ ማስፋፊያ፣ ለልማቷ ማደራጃ ከሌሎች አብያተ ክርስቲያናት እርዳታ መጠየቅ አስፈላጊ ነው። በዚህም መሠረት ወደፊትም ከዓለም አብያተ ክርስቲያናት ከየኒስኮ በየአቅጣጫው እርዳታ የምታገኝበትን ዕቅድ ታዘጋጃለች።

ሀ ለዚህም በሐምሌ ወር 1970 ዓ.ም. ቅዱስ ሲኖዶስ በወሰነው መሠረት በሲኖዶሱ ተቆጣጣሪነት የሚመራ አንድ ራሱን የቻለ መምሪያ ይኖረዋል።

ለ/ በመምሪያውም አማካኝነት በገዳማት በአድባራትና በየሀገረ ስብከቱ አብያተ ክርስቲያናት እራሳቸውን በራሳቸው የሚረዱበት የጉጂ እንዳስተራዎች ይቋቋማሉ።

3. በኢትዮጵያ ኦርቶዶክስ ተዋሕዶ ቤተ ክርስቲያን



ስም ከውጭ ሀገር በእርዳታ ስም የሚመጣውንና እንዲሁም ለጥንታውያን ቅርሶች መጠገኛ ተብሎ ከየኒስኮ የሚገኘው ርዳታ ቤተ ክርስቲያን የታሪክና የቅርስ ባለቤት እንደመሆን ድርሻዋ እየተሰጣት በቅ/ሲኖዶስ ሥርዐተ-ቋቋሙ መምሪያ አማካይነት በተገቢው ሥራ ላይ ይውላል ። በቅዱስ ሲኖዶስ ሥርዐተ-ቋቋሙ የሚሠራው ይህ የውጭ ግንኙነት መምሪያ የእርዳታውን ገንዘብ ወጭ ገቢ እንዲሁም የሥራውን ጠቅላላ ወጪ በዓመት ሁለት ጊዜ ለቅ/ሲኖዶስ ጉባኤ ያቀርባል ።

4. በልማት ላይ ለሚገኙ አገሮች ሁሉ የአምስት ዓመት ፕላን አዋጆችን ማውጣት አስፈላጊ እንደመሆኑ መጠን እንዲሁም ቤተ ክርስቲያናችን የዓመት ፕላኖች በአጥጋቢነት እያስጠናች አስፈላጊና ቅድሚያ ሊሰጣቸው የሚገባውንና በየትና በየት ምንና ምን ለሥራ እንደሚያስፈልጋት ተገቢ ጥናት እየተደረገ በየክፍላተ ሀገሩ ተከፋፍሎ ከላይ እንደተገለጸው ለቤተ ክርስቲያን ጥንታዊ ትምህርት ለስጦታ ወንጌል ማስፋፊያ ለካህናት ማሰልጠኛ ለቤተ ክርስቲያን ንዋየ ቅድሳትና ሌላውንም ለቤተ ክርስቲያን ገቢ ምንጭ ሊያስገኝ በሚችል የተግባረ እድ ቅድሚያ ለቱሪስት መሳቢያ ዝግጅት ማደራጃና ማስፋፊያ ሥራ ይውላል ።

5. በዚህ ደንብ መሠረት በመንበረ ፓትርያርኩ ጽ/ቤትና በየክፍላተ ሀገሩ የሚሠሩት ሠራተኞች ለሥራ ውጤታቸው ጥብቅ ቁጥጥር እየተደረገበትና ዝርዝር መግለጫ ለኢትዮጵያ ምእመናንና ለውጭ እርዳታ ሰጭ ድርጅቶችም በመጽሐትና በጋዜጣ በሌላም አስፈላጊ የዚህ ማሠራጫ ሁሉ በየጊዜው እንዲገለጽ ይደረጋል ።

6. ስለ ጥንታዊ የቤተ ክርስቲያን ቅርስ አጠባበቅ ቤተ ክርስቲያናችን ከዓለም አብያተ ክርስቲያናት ጋር የሚያገናኙ ለልማት ተራድኦ ገቢ ከሚያስገኙት አንዱ ጥንታዊ ቅርስና ሥርዓትን መጠበቅና (ማስጠበቅ) ማሳወቅ እንደመሆኑ ማናቸውም የቤተ ክርስቲያን ንዋየ ቅድሳት ቅርሳ ቅርስ በስርቆትና በሽያጭ በመሳሰለው እንዳይወሰድ በእሳት ፣ በብል ፣ በዝናምና በዝገት እንዳይበላሹ በየቤተ ክርስቲያኑ አስተዳዳሪ ኃላፊነት በሰበካ ጉባኤ ተቆጣጣሪነት ይጠበቃል ።

7. ጥንታውያን ቅርሶች ሲባል መቅደሶችን ፣ መጻሕፍትን ፣ ሌሎችንም ንዋየ ቅድሳትና የመጻሕፍት ትርጓሜዎችን የዜማ ስልቶችን ፣ የግእዝ ቋንቋን ጥንታውያን ሥዕሎችን የሚያጠቃልል ሆኖ ፡

ሀ/ ጥንታውያን መቅደሶች ከመፍረሳቸውና በውስጣቸውም የሚገኙት ሥዕሎች ከመደምሰሳቸው በፊት እንዲታደሱና እንዲጠበቁ ፣ እድሳቱም የጥንታዊ ታሪክነታቸውን መልክና ቅርጽ ምልክቶቻቸውም ጭምር እንዳይለወጡ ጥንቃቄ እንዲደረግበት ።

ለ/ መጻሕፍት ስንል ፣ ብሉይት ሐዲሳት ፣ ሊቃውንት ድርሳናትና ገድላት የመሳሰሉት በጠቅላላው በቤተ ክርስቲያን ውስጥ የሚገኙትን ሁሉ የሚያጠቃልሉ ስለሆነ መጻሕፍቱ እንዳይደመሰሱ እንዳይበላሹ ተባብረው ጥበቃና ጥንቃቄ ይደረግላቸዋል ።

ሐ/ የመጻሕፍት ትርጓሜና የዜማ መጻሕፍት የግእዝ ስሎች በማግኘትም እንዲበዙ ተባዝተውም ቢገኙ ይረገጉማቸው የቃል ስልት የዜማቸው ላሕይና ይትሐል ከሊቃውንት ቃል በቃል ካልተሰማ ስለሚረካ የኢትዮጵያ ቅርስ የሆኑ ሊቃውንት ቀስ በቀስ ምት ከመለየታቸውና ከመቀነሳቸው በፊት ድግጃቸው በየዓይነቱ የድምጽ መቅረጫ ዘመናዊ መምሪያዎች ተቀርፀው እንዲቀመጡ ፣ ያሉትም መምሪያ ሀራንና ሊቃውንት በክብር ተይዘው እንዲያስተምሩና ተመሳሳይ ደቀ መዛሙርት እንዲተኩ ይረጋል ።

8. የጥንት ቅርሶች ይጠበቁ ሲባል አዲሶችንም መጠበቅ አስፈላጊ ስለሆነ እሱም ለተከታይ ትውልድ ወደፊት ቅርስ ሆነው ስለሚተላለፉና ለቤተ ክርስቲያንም መገልገል ስለሚያሟሉ የገቢ ምንጭም ስለሚሆኑ የቤተ ክርስቲያን ነክ የሆኑ ማንኛዎቹም ዕቃዎች ማለት መጻሕፍት ፣ መቀል ፣ ጸሕፈት ጽዋ ፣ ጸናጽል ፣ ጎበር ፣ አልባሳት ፣ ምንጣፎ እና እንዲሁም ጧፍና ዘቢብ የመሳሰሉት ሁሉ እንዲስተረጎሙና ምናፖልነታቸው ለቤተ ክርስቲያን ሆኖ ማደጃው ማስፋፊያውና መሸጫው በቤተ ካህናት ቁጥጥር ውስጥ እንዲሆን በመንግሥት የተደገፈ ሕግ (ድንጋጌ) እንወጣ መንግሥትን መጠየቅ ፡

ሀ/ ከማናቸውም ሥራ ቅድሚያ ተሰጥቷቸው በየገዳቱ በየአድባራቱና ፣ ገጠር አብያተ ክርስቲያናት ሌት ንዋየ ቅድሳት በሙሉ በየመልካቸው በቀዋ መዝገብ እንዲመዘገቡና ለቁጥጥርም እንዲመች በጥንቃቄ እንዲቀመጡ ።

ለ/ ቤተ ክርስቲያናችንን ለውጭ ዓለማት ለማስተዋቅርና ለማናቸውም ብሔራዊ ትርኢት (ኤግዚብሽ) ወደ ውጭ ለመሳብ አስፈላጊ ሆኖ ሲገኝ ከመሄድ ወ በፊት ተመዝግበውና ለመመለሳቸው በቂ ገንዘብና እንዲያገኙ ተገቢ ጥንቃቄ ይደረግላቸዋል ።

ሐ/ የታሪክና የሥነ ጽሑፍ መምሪያ ከፍተኛ ያለ አቅዋ አደራጅቶ ያለፉት ታሪኮች የግእዝ ፊደል ሰዋስዎ የቅኔ ምርምር የቤተ ክርስቲያን ሥርዓትና ባህሪ እንዲዳብር ይደረጋል ።

ስለ ቱሪስት ገቢ

9. ሀ/ የቤተ ክርስቲያናችንን የውጭ ግንኙነት ከሚያደግ ሩት አንዱ የቱሪስት ግንኙነት እንደመሆኑ ቤተ ክርስቲያን ንዋየ ቅድሳትን የሚገቡትን ቱሪስት



የሚገኘው ገቢ ለቤተ ክርስቲያን የገቢ ምንጭ ስለሆነ በየገዳማቱ በየአድባራቱ ገጠር አብያተ ክርስቲያናት የሚገኙት ቅርሶች በሚገባ ተደራጅተው ለገብነታቸው ምቹ ሆነው እንዲቀመጡና ሕልውናቸው የቲሪስት መሳቢያ ይሆን ዘንድ በመጽሐፍት በካርድ እየተዘጋጁ ለሀገር ውስጥና ለውጭ ሀገሮች ይላካሉ ።

ለ/ ጥንታውያኑን ቅርሶች ለመገብዘት የሚመጡ የውጭ ሀገር ቲሪስቶችን የሚያስገቡን ከዋናው የንዋየ ቅድሳትና መጻሕፍት ድርጅት መምሪያና በየክፍላተ ሀገር አንዳንድ የቤተ ክህነት ሠራተኞች ከነበጁት እንዲመደቡ ሆኖ በዚህ ሥራ የሚመደቡት ሠራተኞች ም አሠረ ክህነትና የቤተ ክርስቲያንን ታሪክ የሚያውቁና የቋንቋ ችሎታ ይኖራቸዋል ።

ሐ/ የቤተ ክርስቲያን ቅርሳ ቅርስ ሲገቡ በኋላ ከገብነታቸው የሚገኘው ገቢ ሁሉ በየአብያተ ክርስቲያናቱ ስም በሚዘጋጀው የገንዘብ መቀበያ ካርድ እየተሰበሰበ ከ የሀገረ ስብከቱ መንበረ ጳጳስና በሚሰጠው መመሪያ ለዚያው ቤተ ክርስቲያን አገልግሎትና ልማት እንደአስፈላጊነቱ እየተጠና ይመደባል ።

**ሥራ ማስኬጃ**

- 10. ሀ. የጽሕፈት ቤት ሥራ ማደራጃ
- ለ. የሕንፃ አብያተ ክርስቲያናት መርጃ
- ሐ. የንዋየ ቅድሳት ማደራጃ
- መ. ለችግሮች መርጃ የሚሆን ተለይቶ ተደልድሎአል፤ ስለዚህ ከቤተ ክህነት ጠ መሥሪያ ቤት ተፈቅዶ የተላለፈውን ዓመታዊ በጀት ወጭ (በመጠየቅ) በሥራ ላይ ማዋል ።

**የገንዘብ ወጭ ማዘዝና ኃላፊነት**

- ሀ/ በሀገረ ስብከት ደረጃ ማናቸውም የገንዘብ ወጪ ሊንቀሳቀስ የሚችለው በሊቀ ጳጳሱ ሰብሳቢነት በጉባኤ እየተወሰነ ነው ።
- ለ. ሆኖም በየጊዜው ለሥራ ማስኬጃ የሚወጣው ሂሳብ የሚከፈለው ሊቀ ጳጳሱና ሊቀ ካህናቱ ተመካክረው ሲሰማሙበት ነው ።
- ሐ. ሊቀ ጳጳሱ በሌላ ጊዜ ሊቀ ካህናቱ ተወክሎ ሊቀ ጳጳሱ በሚሰጠው መመሪያ የመፈጸም ሥልጣን ይኖረዋል ። የአውራጃዎቹም በዚህ ደረጃ ከሀገረ ስብከቱ የተላለፈውን ወጪ በመጠበቅ የወጪ አከፋይ ሉን ሥራ ይሠራሉ ።
- መ. በአንዳንድ አውራጃ ሥራ ኃላፊዎች የገንዘብ ያዥ

ነት ሥራ ጭምር በመደረግ ይሠራሉ ስለሚባል ወደ ፊት የገንዘብ ያዥነት ሥራ ተለይቶ ይሠራል ። ይህም ማለት አዲስ ሠራተኞች በመቅጠር ሳይሆን በ በጀት ከሚተዳደሩት ሠራተኞች መካከል እምነት የሚጣልባቸውንና ችሎታ ያላቸውን በመምረጥ የአውራጃ ገንዘብ ያዥ በሌለበት ቦታ በመምረጥ የአውራጃ ገንዘብ ያዥ በሌለበት ቦታ በመደልደል እንዲሠሩ በማድረግ ነው ።

**11. የበጀት ዝውውር**

በጀት ማዛወር ሲያስፈልግ የተፈቀደውን አርእስትና ሂሳብ በመጠበቅ በደንቡ መሠረት የማዘዋወሪያ ቅጽ 7 በ ማ 4 መሠረት እያዘጋጁ በሊቀ ጳጳሱ ሰብሳቢነት በጉባኤ የተመከረበት በቀጥታ ከአንድ አርእስት ወደ ሌላ በማዛወር መሥራት ይችላሉ ።

12. በሀገረ ስብከቱ በሚገኙት አብያተ ክርስቲያናት ስም በሥዕለትና በአትርሱኝ እንደዚሁም ከምዕመናን የሚገኘው ገቢ ገንዘብ በየቤተ ክርስቲያኑ ተቋቁሞ የሚገኘው የሰበካ ጉባኤ በቃለ አዋዲው መሠረት ገቢውን በሚገባ እየተቆጣጠረ ሂሳቡን ለሀገረ ስብከቱ ቤተ ክህነት ጽ/ቤት በየጊዜው ያስታውቃል ።

13. በወጪውም በኩል እንደዚሁ አስፈላጊ ሆኖ ሲገኝ አስቀድሞ ሁኔታው ተብራርቶ በሰበካው ጉባኤ አባሎች እየተመከረበት በሊቀ ጳጳሱ ሰብሳቢነት የሚመራው ጉባኤ ሲያጸድቀው ወጪ እየሆነ ይሠራበታል ።

**14. ስለ ሂሳብ ማስታወቅ**

አውራጃዎቹ ለሀገረ ስብከት መ/ቤቶች የሀገረ ስብከት ጽ/ቤቶች ደግሞ ለመንበረ ፓትርያርክ ጽ/ቤት ማናቸውንም የገቢና ወጪ ሂሳባቸውን በየዓመቱ መጨረሻ ከሰኔ 30 ቀን በፊት ያስታውቃሉ ።

**15. መቆጣጠር**

የመንበረ ፓትርያርኩ ጽ/ቤት የሀገረ ስብከቱን ጠቅላላ የሥራ ይዘታና ሂሳብ ከዓመት አንድ ወይም ሁለት ጊዜ እንደአስፈላጊነቱ እየታየ ሠራተኞች በመላክ ይቆጣጠራል ። ይህ ደንብ በቅዱስ ሲኖዶስ ጉባኤ ጸድቆ ከወጣበት ቀን ጀምሮ ወደፊት አስፈላጊ ሌላ ማሻሻያ ደንብ ካልወጣ በቀር ጸንቶ ይሠራበታል ። ይህ የሥራ መመሪያ በትክክል በሥራ ላይ ለመዋሉና ለመፈጸሙ የሀገረ ስብከቱ የሥራ ኃላፊዎች የመቆጣጠርና የማስፈጸም ኃላፊነት አለባቸው ።